

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన
భగవాన్ శ్రీసత్యానంద మహర్షిలవారు
సంపర్కకులు : బ్రహ్మలీన
శ్రీబ్రహ్మనందతీర్థస్వామీలవారు
సంపాదకులు :
శ్రీపారితీర్థస్వామీలవారు
9959300918
సహాయ సంపాదకులు
శ్రీ పురుషోత్తమ తీర్థ స్వామీలవారు
9885372369
శ్రీ రామకృష్ణ పరమహంస
9441400994

సంపుటము 78 సంచిక 6

శ్రీ విశ్వావసు నామ సంవత్సరము
జ్యేష్ఠ మాసము - జూన్ - 2025

సంపత్కర చందా : రు. 150/-
జీవిత చందా : 3,000/-
పోషకులు : 5,116/-
రాజపోషకులు : 10,116/-
మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : teertha24464@gmail.com

సెల్-వాట్సప్ : 9441400994, : 9440279712,

విషయసూచిక

1. భగవత్ ప్రార్థన.....	4
2. మనోభవములు.....	6
3. సుభాషిత రత్నమాల.....	9
4. Krishnarjuana Samvada.....	10
5. సూక్తి సుధాకరము.....	16
6. శ్రీభాగవతామృతము.....	17
7. శ్రీరమణకథామణిమాల.....	20
8. సుభాషిత రత్నమాల.....	23
9. అధిష్ఠాన మందిర ప్రారంభోత్సవము.....	24
10. స్థితప్రజ్ఞవైభవము.....	26
11. మహాభారతము.....	33
12. ఆశ్రమవార్తలు.....	42

ముఖచిత్రము

పూర్వీ శ్రీజగన్నాథస్వామివారి రథయాత్ర

పచ్చాబ్జమ్

జూన్ 2025

2. ఉభయతెలుగు రాష్ట్రముల
అవతరణ దినోత్సవము
5. దశపాపహర దశమి
6. నిర్జల ఏకాదశి
7. కూర్మజయంతి
8. రామలక్ష్మణ ద్వాదశి
10. గురుమూఢమి
11. పూర్ణిమ
21. ఏకాదశి
22. ఆరుద్ర కార్తె
24. మాసశివరాత్రి
25. అమావాస్య
26. ఆషాఢమాసం ప్రారంభం
27. పూర్వీ జగన్నాథ రథోత్సవము
30. స్కంధపంచమి

భగవత్ ప్రార్థన

శ్లో॥ వితాల్ సి లోకస్య చరాచరస్య
త్వమస్య పూజ్య శ్చ గురుర్గరియాన్ ।
న త్వత్సమోస్త్యభ్యధికః కుతోన్యో
లోకత్రయేఽప్యత్రతిమ ప్రభావ!


సాటిలేని ప్రభావముగల కృష్ణా! ఈ చరాచర జగత్తునకు తండ్రివియు,
పూజ్యుడవు, ఉత్తమ గురుడవు నీవే. ముల్లోకములలో నీతో సమానుడే లేనప్పుడు
ఇక నీకు మించినవాడు ఎలా ఉండును?



శ్లో॥ దేవదేవ జగన్నాథ ప్రత్యక్షపరమేశ్వర ।
నిత్యజ్ఞాన ప్రబోధాయ సత్యానంద నమో నమః ॥

మనో భవములు

భగవాన్ శ్రీసత్యానందమహర్షులవారు



భావము సూక్ష్మమగు కొలది, శుద్ధమగు కొలది మనస్సు అంతర్ముఖమై పరమ సత్యము నెఱుంగ గలుగును. మనస్సు సూక్ష్మదశను పొందు కొలది శక్తిమంతమగుచుండును. ఒకరి హృదయమున నున్న ఆలోచనను ఇతరు లెఱుగక పోవుట కిదియే కారణము. ఆ యోచన మంచిదైన ఉపకార రూపముగ నది బయల్పెడలును. అపుడది స్థూల రూప వస్తువుగ తన చేతికి వచ్చిన అపుడాతని హృదయము కోమలమని గ్రహించు చున్నారము. అది అపకారముగ వ్యక్తమయి నష్టము వాటిల్ల జేసిన ఆతని హృదయము పాషాణసదృశమని తెలిసికొనుచున్నారము. అంతరంగమున సూక్ష్మరూపముగ జరుగు కర్మను

గుర్తెఱుగుట కష్టసాధ్యము. ఆ యోచన అతివేగమున సూక్ష్మపరిణామములను పొందుచుండుట వలన గుర్తింప నశక్యమగుచున్నది. కర్మరూపముగ వ్యక్తమైనగాని హృదయమున దానికి సంబంధించిన యోచన సువ్యక్తము కాదు. ఒకప్పు డొకని కొకమిత్రుడు లభించెనను కొందము. ఆ మిత్రుడు వానితో “నేను మీతో మిత్రత్వము నెఱుపవలయు నని యెంత కాలమునుండియో ప్రయత్నించుచుంటిని. అనేకస్థలములలో మిమ్ములను కలిసికొన దృఢముగ ప్రయత్నించితిని. కాని నా ప్రయత్నము సఫలీకృతము కాలేదు. ఇప్పటికి నేనెన్నియో పర్యాయములు మీవద్దకు తిరుగుచున్నందున మీ రొకసారికంటె మరియొకసారి ప్రేమను చూపుచు నిప్పటికి మీ హృదయమును నాకర్పించితిరి. నేను మాత్రమిదివరకే నా హృదయమును సంపూర్ణముగ మీ కర్పించియున్నాను” అని చెప్పును. అప్పు డా మిత్రుని హృదయములో సూక్ష్మరూపముగ జరిగిన ప్రయత్నము విదితమగును. ఒక సరోవరము నందలి అట్టడుగు భాగమున నొక జలచరము కదలిన దాని పై భాగమున వలయాకారముతో గూడిన స్థూలపరిణామము దృగ్గోచర

మగును. ఈ పై పరిణామమును చూచి లోపలి జంతువేదియో కదలిన దని గుర్తింతుము. అటులే ఒకని భావమును స్థూల దశను దాల్చి కార్యరూపముగ వ్యక్తమగుచుండును.

ఎవడు తన మనస్సును వశపఱచుకొనునో వాడితరుల మనస్సులను కూడ ఆకర్షింపగలడు. భావములు పవిత్రములగుకొలది సత్యము, అహింస, త్యాగము, సర్వభూత దయ, శాంతము మున్నగు సద్గుణముల నవలంబించుకొలది, మనస్సు శుద్ధమై స్వాధీనమగును. ఇతరులపై అధికారమును చలాయించుట మానుకొని తనపై అధికార మొనర్చ నేర్చికొనవలయును. నీతినియమముల ననుష్ఠించు పవిత్రాత్ముడు మాత్రము మనస్సును వశమొనర్చుకొని ఆత్మశక్తి సంయుతుడు కాగలడు. మనస్సందయమన మొనర్చిన యోగి విశ్వమునందలి సర్వప్రాణుల నాకర్షింపగలడు. సర్వప్రాణుల మనంబుతో తన మనస్సునకు సంబంధము కలదు గాన అవ్యక్తముగ మూలపదార్థముతో భావములన్నిటికి పరస్పరాకర్షక శక్తి గలదు గాన పూర్ణముగ వికసించిన మనస్సు కొలదిగ వికసించిన మనంబుల నాకర్షించు చుండును. వశమగు కొలది మనఃకమలము వికసించుచుండును. మనస్సును సూక్ష్మమొనరించుటకు, శుద్ధదశకు గొనివచ్చుటకు వశీకృత మొనర్చుటకు యోగ్యసాధనలను యోగశాస్త్రము బోధించుచున్నది. ఆ యోగశాస్త్రము మహనీయులచే పరీక్షింపబడి, పరిశోధింపబడి అనుష్ఠింపబడెను. ఆ విశాల హృదయులగు తత్త్వవేత్తలు స్వానుభవము నాధారముగ జేసికొని, “మే మీ యోగసాధనల సల్పి మనస్సును స్వాధీనపఱచుకొని, దానిని ఆత్మయందు స్థిరముగ విశ్రమింపజేసి పరమశాంతిని, నిరతిశయానందమును పొందుచున్నాము. మీరును యీ యోగసాధనల ననుష్ఠించి నిత్యానందము ననుభవింపుడు” అని విశ్వమున కెలుగెత్తి చాటుచున్నారు.

ఈ మనస్సులన్నియు విశ్వమనస్సుయొక్క అంగములు. ఒకపదార్థతత్త్వమును గుర్తింప సమర్థత సిద్ధించును. గణిత శాస్త్రమునందలి యొక శ్రేణికి సంబంధించిన లెక్కను వేయుపద్ధతిని నేర్చుకొనిన దాని కనుగుణ్యములగు లెక్కలను వేయు విద్యార్థి సమర్థు డగును గదా! రాయి, కొయ్య, మృత్తు మున్నగు వస్తువుల మూల తత్త్వము నెఱింగిన, ఆ యా జాతులకు సంబంధించిన రహస్యము లన్నియు అవగతములగును. మనస్సున కాధారమైన, జ్యోతులకు జ్యోతియైన, కన్నులకు కన్నైన ఆత్మ నెఱింగిన సర్వప్రపంచము గోచరమగును. విశ్వము నంతటి నెఱింగిన వాడు ఆత్మ నెఱింగిన వాడు కాదు, కాని ఆత్మ నెఱింగినవాడు విశ్వరహస్యముల నన్నిటిని గ్రహించినవాడగుచున్నాడు. ఆత్మ సందర్శనమును పొందిన మహాత్ముని ప్రభావము ఆతనిని దర్శించువారి హృదయముల నత్యద్భుతముగ సంస్కరింప గలిగియుండును. అగ్ని తన స్వభావమగు ఉష్ణతత్త్వమును, ప్రకాశమును వెదల గ్రక్కునట్లు మహాత్ముని తపశ్శక్తి వారి నాశ్రయించు జిజ్ఞాసువుల హృదయములలో జ్ఞానమును, ఆత్మప్రకాశమును ప్రసాదించును. కారణముండునపుడు కార్యముత్పన్న మగునట్లు జ్ఞానజ్యోతి అజ్ఞాన తిమిరమును పోగొట్టును.

సర్వప్రాణుల స్వభావమును బట్టి యోచించిన వానియాశయ మొకటియే యనియు, దాని వైపునకే అవి పయనించుచున్న వనియు స్పష్టమగును. పశువులు, పక్షులు, మృగములు, సర్పములు, క్రిములు, కీటకములు, మానవులు సకలప్రాణులు ఆత్మవైపునకే ప్రయాణము చేయుచున్నవి. జాతు లన్నియు క్రమవికాసమునుపొంది, ఉత్తమ జన్మముల నెత్తి గమ్యమును సమీపించుచుండును కాని గమనమున తారతమ్యమున్నందున గమ్యమును చేరుటలో కూడ భేదము కన్పడుచుండును. కొందఱికి స్వల్పకాలమును, మరికొందఱికి మరికొంతకాలమును ఇక కొందఱు దీర్ఘకాలమును గమ్యము చేరుటకు పట్టును. కలకత్తానగరమునకు విమానములో పయనించువారు స్వల్పకాలమునకు, మెయిలులో ప్రయాణమొనర్చువారు మరికొంత కాలమునకు, పాసెంజరులో ప్రయాణమును సాగించువారింకను దీర్ఘకాలమునకు గమ్యస్థానమును చేరుదురుగదా! ఆ విధముగనే అధికార తారతమ్యమును బట్టియు, యోగ్యతాభేదమును బట్టియు, గమన విభాగమును బట్టియు మోక్షగమ్యమును చేరుటలో ముందు వెనుక లుండును. ఉత్తమ సంస్కారశీలరు మహాత్ముడగు సద్గురువు నాశ్రయించినవారు, సచ్చాస్త్రమును లభింపజేసి కొనినవారు, దీక్షతో ధ్యానక్రమము ననుసరించువారు శీఘ్రముగా ముక్తపురుషు లగుచున్నారు. మొక్కను పెంచుటలో దానికి నీరు ఎరువు మున్నగు ఆహారపదార్థముల నొసంగి దోహద మొనర్చునట్లు ఆంతరంగిక ధ్యానవృక్షమును వివేకవైరాగ్యాదులచే వృద్ధి నొందింపవలయును. ఎంత కృషి సల్పిన అంత శీఘ్రముగ మోక్షఫలము లభించును. తమ ఆధ్యాత్మిక కృషివలన పూర్వజన్మములలో హృదయ వికాసమును పొందుచు ఈ జన్మములో పూర్ణత్వమును పొందిన వారిని అవతార పురుషులని, మహాత్ములని, యోగీశ్వరులని, పరమహంసలని లోకము పూజించును. ఇట్టి మహాపురుషులు సర్వకాలముల యందును, సర్వదేశములయందును తమ మహోపదేశములచే ప్రజలను సన్మార్గమునకు మరలించుచుండురు. ఆధునికయుగమున భౌతికాధ్యాత్మిక రంగములలో మానవజాతి అభివృద్ధి పొందుచున్నది. ఒక్కొక్కప్పుడు పతనమును పొందుటయు పురోగమన చిహ్నమే యగుచున్నది. బాహ్యమున కొకజాతి కాని, వ్యక్తిగాని పతనమును పొందునట్లు కనబడినను ఆంతరంగికముగ నది పురోభివృద్ధియే యగుచున్నది. ఆ పతనము ఆ జాతి, ఆ వ్యక్తి పురోగమించుట కవసరమగుచున్నది. పూర్వ మొనర్చిన తప్పిదమును, లోపమును గ్రహించి మరల ప్రయత్నించునపుడట్టి ప్రమాదమునకు గుఱికాకుండ జాగరూకత వహించుట కీ పతనకారణములు సాయమొనర్చుచుండును. దీక్ష, త్యాగము, జ్ఞానము శక్తి మున్నగు సన్నియమముల ననుష్ఠించుటవలన మానవుడు క్రమాభ్యున్నతిని పొంది పూర్ణత్వమును సాధించును. పై సద్గుణముల నవలంబించుట వలన సాధింపరాని దెద్దియు లేదు. ఎట్టి ఘన కార్యమునైనను అసంభవముగ గన్పించు ఉత్తమ కార్యమునైనను త్యాగ దీక్షా జ్ఞానములచే సాధింపవచ్చును.

సుభాషిత రత్నమాల

శ్రీ శ్రీహరితీర్థస్వాములవారు

364. మృత్పిండ మేకో బహు భాండరూపం

సువర్ణ మేకం బహు భూషణాని ।

గోక్షీర మేకం బహుధేను జాతం

ఏకః పరాత్మా బహు దేహవర్తీ ॥

కుండలరూపాలు అనంతాలు మట్టి ఒక్కటే. బహురూపాలు ఆభరణాలు. బంగారము ఒక్కటే. ఆవుల వన్నెలు వేరు వేరు. పాలవన్నె ఒక్కటే. దేవతాస్వరూపాలు వేరు. పాలు ఒక్కటే.

కుండలు వేరైనా వానిలో వున్న మన్ను ఒక్కటే. సొమ్ములు వేరైనా వానిలో ఉన్న సువర్ణం ఒక్కటే. ఆవులు వేర్వేరుగా ఉన్నా అవి ఇచ్చే పాలు ఒక్కటే. అలాగుననే శరీరాలు వేరు వేరుగా ఉన్నా వానిలో ఉన్న పరమాత్మ ఒక్కడే.

365. అర్థాతురాణాం న గురు ర్న బంధుః

కామాతురాణాం న భయం న లజ్జా ।

విద్యాతురాణాం న సుఖం న నిద్రా

క్షుధాతురాణాం న రుచి ర్న పక్వమ్ ॥

సంపద కోరువానికి గురువు బంధువు అనే తేడా లేదు. కామాతురునకు సిగ్గు భయము రెండూ వుండవు. విద్యాయందు ఆసక్తికలవానికి నిద్ర గురించి కాని సుఖంగురించి కాని ఆలోచన వుండదు. ఆకొన్న(ఆకలికలిగిన)వానికి రుచితో కాని బాగా ఉడకడంతో కాని పనిలేదు.

కొందరికి పైసకు ప్రాణానికి లంకె. ఎలాగైనా ధనము సంపాదించడమే వారికి ముఖ్యము. అలాంటివారు ఇది పాపమనిగాని ఇది పుణ్యమని గాని విచారించరు. ఇతను గురువని గాని ఇతను బంధువని గాని చూడరు. ఎవరినైనా ఎంతటివారినినైనా మోసగించి ధనమును ఆర్జిస్తారు. అలాగే కామం కళ్ళకు ఎగదట్టినప్పుడు తను చేసేది ఎవరైన చూస్తారేమో నన్న భయమూ కాని, ఎవరైనా ఏమైనా అనుకుంటారేమో నన్న బిడియముగాని ఉండదు. విద్యమీద ఆసక్తిగలవాడు సుఖముగాఉండాలని కాని చోయిగా నిద్రపోవాలని గాని ఆశించడు. ఎంత కష్టమైనా సహించుకొని విద్యాసంపదను ప్రోగు చేసికొంటాడు. ఆకలితో అలమటిస్తున్నప్పుడు ఈ పదార్థం రుచిగా ఉందని కాని ఇది బాగా ఉడికినదా అని కాని మనస్సుకు రాదు. 'కాలే కడుపుకు గంజే పానకం' అన్న సామెత ఇందుకు నిదర్శనము.

Shree KrishnArjuna Samvadam

(The dialogue between Shree Krishna and Arjuna)

(Arise, Awake, find out the great ones and learn of them)

Author

Bhagavan Shree Satyananda Maharshi

Translated By Bandi Laxminarayana

Chapter I

Arjuna Vishada Yoga

(The Yoga of Despondency of Arjuna)

(Dhritarashtra is asking Sanjay.)

Dhr: O Sanjaya! Having prepared to fight the war, what did my sons, Duryodhan, etc., and the sons of Pandu, Dharmaraj, etc. do in the Kurukshetra (the field of Kurus), the Dharmakshetra (the land of virtues)?

San: O King! Having seen the army of Pandavas organized into a military formation by Dhrushtadyumna, your son Duryodhana approached his archery teacher Dronacharya, and spoke in the following manner.

Dur: Oh, my supreme teacher! Look at this mighty army of Pandavas. In that army, there are Satyaki, Virata, Drupada, Dhristaketu, Chekitana, Kishiraja, Purujit, Kuntibhoja,

Shaibya, Yudhamanyu, Uttamauja, Abhimanyu, and five sons of Draupadi, such as Prativindya, etc., who are all mighty men of strength equal in military prowess to Bhima and Arjuna, and all of whom are Maharathis (lords of great chariots). (*A Maharathi is one who is well-versed in the science of war and commands eleven thousand bowmen.*)

Dro: I know that the valiant heroes mentioned by you now are there in the Pandava army, aren't they?

Dur: I named the above warriors for the sake of exercising more vigilance on the battlefield. Now, for your information, I mention the principal warriors of our army. You, Bheeshma, Karna, Kripacharya, Ashwatthama, Vikarna, Bhoorishrava, Jayadratha, etc., armed with many kinds of weapons, are there on the battlefield ready to fight, without bothering about giving up their lives for my sake.

Dro: Duryodhana! Why are you speaking so much?

Dur: Acharya! Look there. How invincible is the Pandava army protected by Bhima? Protected by Bhishma, our entire army is not looking prepared to display skillful warfare. You can't remain deprived of enthusiasm like this on the battlefield. All of you should be very vigilant and protect your army commander Bhishmacharya by all means.

Meanwhile, the elderly Bhishmacharya of the Kuru clan, with a fierce lion roar, blew his conch shell to enthuse and cheer

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

Duryodhana. Then all the Kaurava soldiers sounded different instruments like conches, cones, panavas, and anakas (drums of various types), and gomukhas (horns), making a great roar of sound.

Then Shree Krishna and Arjuna, in the chariot harnessed with white horses, blew their conch shells, Panchajanya and Devadatta, respectively. Bhima blew the conch of Paundram, Dharmaraja blew the conch of Anantavijaya, Nakula blew the conch of Sughosha, and Sahadeva blew the conch of Manipushpaka. Kashiraj, Dhrishtadyumna, Drupada, and Abhimanyu blew their respective conch shells.

(Observing that Kauravas were ready for war, Arjuna then took up and raised his bow, the Gandiva, and spoke these words with Lord Krishna.)

Arj: Krishna! Place my chariot between the two armies.

Kri: Why?

Arj: I would like to see those who have come to the battlefield to help the wicked Duryodhana, who unjustly stole our ancestral kingdom.

Kri: (Placing the chariot between the two armies in front of mighty warriors Bhishma and Drona, etc.) Arjuna! Behold the army of the Kuru clan.

Arj: (infatuated by seeing his relatives such as fathers, grandfathers, teachers, maternal uncles, brothers, sons, and grand-

అన్ని దానములకన్న అన్నదానము సర్వోత్తమ మైనది.

ఈ పేజీ స్థల దాతలు : శ్రీమతి ముక్కాళ రాధమ్మగారి జ్ఞాపకార్థము
భర్త శ్రీముక్కాళ సత్యనారాయణ మరియు కుటుంబ సభ్యులు, నెల్లూరు

sons from the Kuru clan) Krishna! After seeing my relatives from both armies, all my limbs are giving way. My mouth is drying up. My body is shivering. My bow, the Gaandeeva, is slipping from my hand. I am unable to stand too in the chariot due to weakness. I am seeing many inauspicious omens.

Kri: Why don't you think those disaster-signifying omens are for Kauravas?

Arj: Krishna! Is there a person in the world who rejoices after killing his relatives? I don't see any good happening to the one who kills one's kith and kin. Therefore, I do not like to wage war.

Kri: Without waging war, how will victory be gained?

Arj: Krishna! I do not wish for victory either.

Kri: Without winning, how will you get back the kingdom?

Arj: I do not want the kingdom, not only the existing kingdom, but supremacy too in the three worlds.

Kri: Without the kingdom, how can you enjoy pleasure?

Arj: I don't want that pleasure too.

Kri: What a fool you are to abandon both the kingdom and pleasure!

Arj: What is the purpose of having a kingdom and trivial pleasures? Eventually, what is the use of living? O Krishna! What kind of happiness do we get by killing Duryodhana, etc.?

Kri: They are unpardonable criminals! Think. They cunningly torched the guest house (made of wax) where you were resid-

ing. They poisoned Bheema's food. Moreover, they are ready with weaponry to kill you all on this battlefield. They snatched away your kingdom unjustly and swallowed your money. They tried to disrobe Draupadi in an open court. They are such cruel sinners, isn't it?

Arj: Krishna! You only admitted that they are sinners. It is their sin that will devour them. Why should we accumulate that sin by killing them?

Kri: Why did you come to the battlefield then?

Arj: This thought did not strike me when I set out for war. And now it is occurring to my mind that there will be destruction of the Kuru clan too. Being aware of the science of virtue, shouldn't we try to get away from committing such an act of iniquity (evilness)?

Kri: How will the destruction of the Kuru clan take place?

Arj: Many brave men will die on the battlefield. Therefore, the eternal virtues that pass from generation to generation will perish. That will result in the rise of unrighteousness.

Kri: What is wrong if unrighteousness spreads?

Arj: The women will resort to prostitution due to a rise in unrighteousness because husbands will not be there to protect and control them.

Kri: Why do you mind women getting spoiled?

ఈ పేజీ స్థల దాతలు :

శ్రీ||శే|| శ్రీబట్టారం శేషయ్య శ్రీమతి వెంకటసుబ్బమ్మ గారల జ్ఞాపకార్థము
శ్రీ సుబ్బ శ్రీనివాసులు, శ్రీమతి మాధవిగారు, నెల్లూరు

Arj: This will result in the initiation of evil or the intermixture of castes.

Kri: Even then, what does it mean to you?

Arj: I become the cause for all the above-mentioned ills, isn't it? By becoming accountable for destroying morality in the world, I need to suffer in hell forever, to experience the fruits of that sin. isn't it!

Kri: Whether your grand speech exhibiting your scholarly talent is over?

Arj: There is no scholarly knowledge of mine in the above reasoning. I only replicated those thoughts that I heard from elderly people.

Kri: Why didn't this thought occur to you in the beginning?

Arj: Alas! Just for the greed of the pleasures of the kingdom, I became ready to kill even my own kinsmen. O Krishna! What a great sin I have resolved to commit!

K?i: If you are dumbstruck like this, Duryodhana and his kinsfolk will kill you?

Arj: It would indeed be better for me even if they kill me while I will be unarmed and unresisting. (Having spoken thus, laying down his bow and arrow, Arjuna sank down on the chariot in sorrow.).

ఈ పేజీ స్థల దాతలు : కీ॥శే॥ పుస్తకాల శేషయ్య అనసూయమ్మ గార్ల జ్ఞాపకార్థము
మనుమడు రాజాకిరణ్-అన్నపూర్ణ, మునిమనుమరాలు లక్ష్మీసాత్విక, ముంబయి

సూక్తి సుధాకరము

- శ్రీ శ్రీహరితీర్థస్వామిలవారు

శ్లో॥ నిర్మాణమోహో జితసంగదోషా
అధ్యాత్మ నిత్యా వినివృత్తకామాః ।
ద్వంద్వైర్విముక్తా స్సుఖదుఃఖ సంజ్ఞైః
గచ్ఛంత్యమూఢాః పద మవ్యయం తత్ ॥

గీత15అ. - శ్లో. 5

తాత్పర్యము: మానమోహములు లేనివారు, సంగదోషములను జయించినవారు, అధ్యాత్మ విషయమును గూర్చి ఎల్లప్పుడు ఆలోచించువారు, కొంచెముకూడ కామములు లేనివారు, సుఖదుఃఖములను ద్వంద్వములనుండి విడువడినవారు, మూఢులు కానివారు, అవ్యయమైన పదమును పొందుదురు.

వివరణ :

నేను గొప్పరాజును, మహావీరుడను అని కొలతపెట్టుకొని భావించుచుండుట మానము, కీర్తి, సంపద భోగములు మున్నగువానివలన కలుగు సుఖమే పొందదగినవి అని భావించుచు ఆత్మనుగూర్చి ఆలోచింపకుండుట మోహము, మోహమును పొందినవారు మూఢులు.


మోహమునుండి విముక్తులైనవారు అమూఢులు. సంగదోషములనగా పరోపకారము, తోకసంగ్రహ మను అభిలాష. ఆత్మతత్త్వమునుగూర్చి నిత్యము విచారించుచుండవలయును. తాత్విక ప్రసంగములను మానివేయవలయును. “తచ్చింతనం తత్తథనం అన్యోన్యం తదాలాపనం” అను వాక్యమును దృష్టియందుంచుకొనవలయును. జయము కలిగినను, అపజయము కలిగినను, పొగడినను, తెగడినను సమానమైన మానసిక సంతులనమును కాపాడుకొనవలయును. సుఖముగాని దుఃఖముగాని అంతఃకరణమునకు సంబంధించినదని దృఢముగ తెలిసికొని దానికి భిన్నుడై వ్యవహరించవలయును. ఇటువంటివారిని అమూఢులు అందురు. వారు అవ్యయమైన తిరుగులేని పదమును పొందుచున్నారని గీతాచార్యుడు 15వ అధ్యాయము 5వ శ్లోకమునందు తెలిపియున్నారు. కాన ప్రతిమానవుడు అట్లు ఆచరించి కృతకృత్యుడు కావలయును.

ఈ పేజీ స్థల దాతలు : “హరి భజనీయులు మార్గ నియంత్రులు భాగవతులు”

శ్రీ॥శే॥ ఒంగోలు సింధ్యారాణిగారి జ్ఞాపకార్థం శ్రీసుబ్రహ్మణ్యంగారు, నెల్లూరు

శ్రీభాగవతామృతము

పూజ్య శ్రీబ్రహ్మనందతీర్థస్వాములవారు
శ్రీసత్యానందాశ్రమ పరిష్కృత పీఠాధిపతులు, ఇనమడుగు



ఏడవ స్కంధము
ప్రహ్లాద చరిత్రము



క॥ నరమూర్తి గాదు, కేవల హరిమూర్తి యుఁ గాఁడు మానవాకారముఁ గే
సరియాకారము నున్నది. హరిమాయారచితమగు యథార్థము చూడన్ ॥

286

ఇది నరరూపమూ కాదు, సింహరూపమూ కాదు. యథార్థముగా ఇది మానవాకారము, సింహాకారము రెండూ కలిసి ఏర్పడిన శ్రీహరి మాయారూపము. లేకపోతే ఇటువంటి రూపము ఎక్కడైనా ఉంటుందా?

ఉ॥ తెంపున బాలుఁ డాడిన సుధీరత సర్వగతత్వముం బ్రతి
ష్ఠింపఁ దలంచి యిదు నరసింహ శీరముఁ దాల్చి చక్రి శి
క్షింపఁగ వచ్చినాఁడు హరిచే మృతియంచుఁ దలంతు నైన నా
సొంపును బెంపు నందఱును జూఁడఁ జరింతు హరింతు శత్రువున్ ॥

287

సాహసముతో బాలుడు పలికిన మాటను నిలబెట్టడానికి తాను సర్వాత్మకుడనని నిరూపించడానికి హరి ఈ నరసింహరూపము ధరించి నన్ను శిక్షించడానికే వచ్చాడు. ఇక శ్రీహరి చేతిలో నా మృత్యువు తప్పదు. అయినా ఇందరి ఎదుట నా బలపరాక్రమములు ప్రదర్శిస్తాను. శత్రు సంహారము చేస్తాను. విజయము సాధిస్తాను.

జూన్ 2025 శ్రీవిశ్వమీమాంస

17

నరసింహమూర్తి హిరణ్యకశిపుతో బోరి వధించుట

అని భావించి హిరణ్యకశిపుడు వెనుకంజ వేయకుండా మనోధైర్యము తెచ్చుకున్నాడు. గద ఎత్తి తోట్రుపాటుతో అరుస్తూ ముందుకు వస్తున్నాడు. మృగరాజును సమీపించే మదగజంలాగా రాక్షసేశ్వరుడు నరసింహస్వామికి ఎదురు నడిచాడు. ఆ దేవదేవుని దివ్యకాంతి సమూహాల ముందు హిరణ్యకశిపుడు దావానలము ముందు మిణుగురు పురుగులాగా కర్తవ్యాకర్తవ్యాలను తన తేజస్సును కోల్పోయాడు.

మ. ప్రకటంబై ప్రళయావసానమున మున్ బ్రహ్మాండభాండావరో

ధకమై యున్న తమిస్రమున్ జగము మత్పాదించుచోఁ ద్రావి సా

త్విక తేజోనిధియైన విష్ణు నెడ మద్దీపించునే? నష్టమై

వికలంబై చెడుఁగాక తామసుల ప్రావీణ్యంబు రాజోత్తమా!

289

ధర్మరాజా! పూర్వము ప్రళయకాలములో ఈ బ్రహ్మాండము మొత్తానికీ అవరోధకంగా గాఢమైన చీకట్లు క్రమ్మి లోకము నాశనము కాబోతున్నప్పుడు ఆ అంధకారాన్ని ఆపోశన పట్టి తేజోమూర్తి అయ్యాడు విష్ణువు. అటువంటి శ్రీ మహావిష్ణువు ముందు ఈ తామసుల పరాక్రమము పటా పంచలు కాక ప్రకాశించుతుందా?

దానవ వీరుడు తన భయంకరమైన గదాదండము గిరగిరా త్రిప్పి నరసింహస్వామిపై విసిరాడు. వెంటనే ఆ స్వామి గరుత్మంతుడు సర్పాన్ని ఒడిసి పట్టినట్లుగా రాక్షసరాజును పట్టుకున్నాడు. దానవేంద్రుడు ఎగిరిపడి ఇటూ అటూ గింజుకుని కోపముతో చాకచక్యముతో బలము పుంజుకొని పట్టు తప్పించుకొన్నాడు. అధైర్యము చెందకుండా గరుత్మంతుని పట్టు తప్పించుకొన్న సర్పరాజులాగా ఎగిరి ఎగిరి చిందులు త్రొక్కుతూ పోరాడ సాగాడు. తన భుజబలము ముందు నరసింహుడు లొంగిపోతాడే అనుకొని రాక్షసేశ్వరుడు కలత పడకుండా విజృంభిస్తూ అతి నిపుణంగా తన పరాక్రమాన్ని ప్రదర్శిస్తున్నాడు. ఆకాశంలో దట్టమైన నల్లని మేఘాలమాటున నక్కి నక్కి చూస్తూ దేవతలు “వీడు లొంగేటట్లు లేదు, మన జీవితాలకు ముప్పు తప్పేటట్లు లేదు” అని దిగాలుపడి ఆలోచనలు చేస్తున్నారు. ఆ రాక్షసుణ్ణి రహస్యంగా చూస్తూనే ఉన్నారు. హిరణ్యకశిపుడు యుద్ధ విద్యా తంత్రాలు ప్రదర్శిస్తూ చిత్ర విచిత్ర గతులతో కవచధారియై ఖడ్గచాలనం చేస్తూ భూమ్యాకాశాలంతటా తానే పరిభ్రమిస్తున్నాడు. నేర్పుగా దూకుతున్నాడు. రక రకాలుగా తప్పించు కుంటున్నాడు. తారసిల్లుతున్నాడు. భయము పుట్టించే ముఖముతో ఆకాశములో తిరిగే దేగలాగా ఎగిరిపడుతున్న రాక్షసుని అహంకారాన్ని సహింపక ఆగ్రహించాడు నరసింహస్వామి.

సీ॥ పంచాననోద్ధాత పావక జ్వాలలు భూనభోంతరమెల్ల బూరితముగ
దంప్తాంకురాభీల ధగధగాయిత దీప్తి నసురేంద్ర నేత్రము బంధములుగఁ
గంటక సన్నిభోత్కట కేసరాహతి నభ్రసంఘము భిన్నమై చరింపఁ
బ్రళయాభ్రచంచలా ప్రతిమభాస్వరములై కరనఖరోచులు గ్రమ్ముదేర

తే॥ సటలు జళిపించి గర్జించి సంభ్రమించి,
దృష్టి సారించి బొమలు బంధించి కెరళి
జిహ్వ యాడించి లంఘించి చేత నొడిసి,
పట్టె నరసింహు డా దితిపట్టి నధిప!

291

ఉగ్ర నరసింహస్వామి ఉచ్చాస నిశ్వాసములలో అగ్ని జ్వాలలు వెలువడి భూమ్యాకాశాలు
నిండిపోయాయి. ఆయన కోరల ధగ ధగ కాంతులు ఈ నిశాచరుని నేత్రాలకు మిరుమిట్లు
గొలిపి అంధుణ్ణి చేశాయి. కంటక సమూహాల వంటి ఆయన కేసరాల విదలింపులకు గగనంలోని
మేఘపంక్తులు చెల్లా చెదరై పోయాయి. ఆ ఉగ్రమూర్తి తీక్షణములైన నఖకాంతులు ప్రళయకాల
మేఘాల విద్యుల్లతల వలె మెరుస్తున్నాయి. ఆ నరహరి అదను చూచి జటలు ఝుళిపించి,
గర్జించి హుంకరించాడు. కనుబొమలు ముడిచి తీక్షణముగా వీక్షించినాడు. ఆ నరసింహదేవుడు
నాల్క వికృతముగా అడించి, విజృంభించి దూకి దానవేంద్రుణ్ణి ఒడిసి పట్టుకున్నాడు.

క॥ సరకుగొనక లీలాగతి, నురగేంద్రుఁడు మూషకంబు నొడిసిన పగిదిన్
నరకేసరి దను నొడిసిన, సురవిమతుఁడు ప్రాణభీతి సుడివడియె నృపా!

292

నాగేంద్రుడు ఎలుకను పట్టినట్లుగా ఆ నరసింహమూర్తి అవలీలగా అసురుణ్ణి పట్టే సరికి
వాడు ప్రాణభీతితో సుళ్ళు తిరిగి పోయాడు.

క॥ సురరాజువైరి లోఁబడెఁ, బరిభావిత సాధుభక్త పటలాంహునకున్
నరసింహునకు సుదంచ, త్థరతరజిహ్వనకు నుగ్రతరరంహునకున్ ॥

293

భక్త రక్షాపరాయణుడూ దుష్టశిక్షాపరతంత్రుడూ కడు భయంకరమై కదులుతున్న నాలుక
కలవాడూ మహోగ్రమైన వేగాటోపము కలవాడూ అయిన నరసింహస్వామికి సుర విరోధి
క్రమముగా లోబడి పోయాడు.

తరువాయి వచ్చే సంచికలో

శ్రీరస్తు శ్రీరమణ కథామణిమాల

15. రాజభిక్షువు

ఇది గంగ స్వర్ణమునుండి భూలోకమునకు దిగిరాక ముందు జరిగినకథ. భగీరథుడు అయోధ్యకు రాజు. ఆయన చక్రవర్తియై సకల భూమిని పాలించుచుండెను. ఆయనకు కొంతకాలమునకు ఆత్మనుగూర్చి తెలిసికోవలయు నను తలంపు కలిగెను. ఆ తలంపుతో ఆయన ఆత్మ విచారము గావించుచుండగా ఆయనకు అడుగడుగున రాజ్యపరిపాలనబాధ్యతలు అడ్డంకులుగా కన్పింప జొచ్చెను. అందువలన ఆయన ఆ బాధ్యతలను తొలగించుకొని స్వేచ్ఛగా ఆత్మవిచారమునందు నిమగ్నుడు కావలయు నని నిశ్చయించుకొనెను. వెంటనే భగీరథుడు గురువుతో సంప్రదించి ఆయనసలహా ననుసరించి యజ్ఞము నొనర్చి దానియందు దక్షిణలుగా దానములుగా తన సంపద సంతయు విప్రశ్రేష్ఠుల కొసంగెను. తుదకు చక్రవర్తిత్వమును ఇచ్చుటకు పూనుకొనగా దానిని వా రెవరును స్వీకరింప లేదు. అప్పు డాయన ప్రక్కనున్న దేశమును పాలించుచున్న యొకరాజును ఆహ్వానించి అతనికి చక్రవర్తిత్వము నొసంగెను. పిదప ఆయన అర్థరాత్రమున మాటువేషమున ఎవ్వరికిని తెలియకుండ మఱియొక దేశమునకు పోయెను. అచ్చట కూడ ఆయన తన్ను ఎవరును గుర్తింపకుండునట్లు పగలంతయు రహస్యప్రదేశమున వసించుచు రాత్రిపూట భిక్షాటనము చేసి జీవింపజొచ్చెను.

కొంతకాలమైన తరువాత ఆయనకు తన మనస్సునందు అహంకారము అంతయు నశించె నను నమ్మకము కలిగెను. అప్పు డాయన అయోధ్యకు వచ్చి వీధులయందు భిక్షాటనము చేయజొచ్చెను. అప్పటికి ఆయన రూపము పూర్తిగా మాఱియుండుటచే ఎవరును గుర్తింపలేకపోయిరి. అందువలన ఆయన ఒకదినమున రాజభవనమునొద్దకే పోయెను. అక్కడనున్న ద్వారపాలకుడు కంఠస్వరమునుబట్టి పోలికలను బట్టి భగీరథుని గుర్తించి నమస్కరించి పరువెత్తుకొని లోపలికి పోయి మహారాజునకు భగీరథునిరాకను ఎఱిగించెను. ఆ రాజు ఆశ్చర్యముతో సంభ్రమముతో భగీరథునియొద్దకు వచ్చి ప్రణమిల్లి, “అయ్యా! నీ రాజ్యమును నీవు పరిగ్రహింపుము” అని ప్రార్థించెను. భగీరథుడు అంగీకరింపక, “అయ్యా! నాకు భిక్షము నొసంగుదువా? లేదా? అని యడిగెను. ఆ రాజు చేయునది లేక భిక్షము నొసంగెను. ఆ భిక్షుని గైకొని భగీరథుడు సంతుష్టుడై అటనుండి వెడలిపోయెను.

పిదప భగీరథుడు ఏదియో కారణమువలన ఒకానొక దేశముయొక్క పరిపాలకత్వమును గ్రహింపవలసివచ్చెను. తరువాత కొంతకాలమునకు అయోధ్యను పాలించుచున్న రాజు గతించెను.

అప్పుడు ప్రజలు ప్రార్థింపగా భగీరథుడు అయోధ్యా రాజ్యమును పాలింపజొచ్చెను.

మణిప్రభ

భగీరథుడు ఆత్మవిచారము గావించుకొనుటకు బయలుదేరి పోదలచుకొన్నప్పుడు రాజ్యమును మంత్రులకు అప్పగించి పోయి యుండవచ్చును. మఱియొక్క రాజునకు ఏల ఈయవలె? భగీరథుడు కేవలము ఆత్మవిచారము గావించుటకొకటే బయలుదేరలేదు. అట్లయినచో ఆయన జ్ఞానోపదేశముకొనుటకు ఏ ఋషియొక్క యాశ్రమమునకైన పోయి యుండవచ్చును. ఆయన అట్లు చేయలేదు. భిక్షాటనము చేయుచు జీవింపజొచ్చెను. ఆయన శాస్త్రాచార్యోపదేశరూపమున ఆత్మతత్త్వమును అప్పటికే చక్కగా గ్రహించె నని స్పష్టమగుచున్నది. మఱి రాజ్యమునేల వదలవలయును? తత్త్వము బోధపడినను ఆయనకు తన మనస్సు నందు అహంకారమమకారములు పూర్తిగా పోయెనా లేదా అను సంశయము కలిగెను. క్షత్రియునకు రాజ్యమునందు మమకారము ప్రబలముగా నుండును. అప్పుడు తనకు దానియందు మమకారము ఉన్నదో పోయినదో స్పష్టముగా తెలియదు. దానిని మఱియొక్క రాజునకు శాశ్వతముగా నిచ్చి నప్పుడే ఆయనకు దానియందు మమకారబంధము స్పష్టముగా తెగిపోవును.

రాజ్యమును వదలినప్పుడు ఆయన అడవికిపోయి తాపసులలో కలిసియుండవచ్చును కదా! మఱియొక రాజ్యమునకు పోయి భిక్షాటనముతో జీవింపనేల? ఇది అహంకారమును నశింపజేసి కొనుటకు ఆయన అవలంబించిన యొక సాధనము. “నేను ఇంతవాడను, నేను పోయి ఏ పరిస్థితియందైనను ఇతరుని యాచింతునా? అను అభిమానము సామాన్యులయందు కూడ దృఢముగా ఉండును. ఇంక క్షత్రియుడు, మహారాజు, అందునా చక్రవర్తి అయినవానికి ఇది ఎంత గాఢముగా నైన నుండవచ్చును. ఈ యహంకారమును పూర్తిగా నశింపజేసికొనుటకు ఆయన మఱియొక దేశమున భిక్షాటనము గావించెను. కొంతకాలమైన తరువాత ఆయనకే మరల నొక సందేహము కలిగెను. పరదేశమునందు ఆయనకు అందఱు క్రొత్తవారే. వారిని యాచించునప్పుడు అభిమానము పైకి రాలేదు. కాని తన చేతనే పరిపాలింపబడిన అయోధ్యలో తాను బిచ్చమెత్తగలడా? అప్పుడు అహంకారము అడ్డురాదా? దీనిని పరీక్షించుకొనుటకై ఆయన తన నగరమునకే వచ్చెను. అక్కడ కూడ ఆయన నిరభ్యంతరముగా భిక్షాటనము చేయగలిగెను. కాని పౌరు లెవ్వరును ఆయనను గుర్తింపజాలరైరి. పౌరు లెప్పుడో రాజును మహా వైభవముతో పర్యటించుచున్నప్పుడు చూచుచుండిరి. బిచ్చగాని వేషములో నున్నవానిని గుర్తించుట వారికి సాధ్యము కాదు. అంతఃపురములో నుండు పరిచారకులు ప్రతిదినము రాజును చూచుచుందురు వారి మాటలను వినుచుందురు. అందువలన వారు వేషములో మార్పు ఉన్నప్పటికిని రాజును గుర్తింప గలిగి యుండురు. ఆ రాజు భగీరథుని మహనీయతను గుర్తించి సమ్యానపూర్వకముగా

“అయ్యా! నీ రాజ్యమునే నీవు భిక్షగా స్వీకరింపుము” అని ప్రార్థించినపుడు భగీరథుడు దృఢముగా నిరాకరించి సాధారణ భిక్షనే పరిగ్రహించి వెడలిపోయెను. తన రాజ్యమే భిక్షగా లభించుచున్నప్పుడు ఆ ప్రలోభమునకు లొంగకుండుట పెద్దపరీక్షలో నెగ్గినట్లే. అప్పటికి ఆయన తనయందు అహంకారమమకారములు పూర్తిగా తొలగిపోయిన వని నిశ్చయించుకొనగలిగెను.

అహంకార మమకారములు పోయి అచంచలమైన ఆత్మనిష్ఠ ఏర్పడినతరువాత ఆయనకు లోక వ్యవహారము ప్రతిబంధకముగా తోచలేదు. ఔషధసేవచేత రోగము పోయిన తరువాత ఆరోగ్యవంతునకు అన్నపానముల విషయమున రోగివలె నియమములను పాటించవలసిన యక్కఱ యుండదు. అట్లే ఆ అహంకార మమకారములను జయించినయోగి కూడ లోకవ్యవహారమువలన కామక్రోధములు వచ్చి ఆక్రమించునేమో యని శంకింపవలసిన యక్కఱ యుండదు. కావుననే భగీరథుడు తానున్న రాజ్యములో ఏ కారణముననో అరాజక మేర్పడి ఆ ప్రజలు మంత్రులు ప్రార్థింపగా ఆ రాజ్యపాలనమును అంగీకరించెను. అట్లే అయోధ్యా రాజ్యమును కూడ స్వీకరించెను.

యోగసాధనము కావింపజూనినవానికి లౌకికములైన బాధ్యతలు ప్రతిబంధకములే యగును. కాని ఆత్మసాక్షాత్కారము నొందినవానికి ఏదియును ప్రతిబంధకముగా తోచదు. శిఖిధ్వజుడు కూడ మొదట ఇట్లే రాజ్యపాలనము వదలుకొని తరువాత మరల స్వీకరించెను. ఆ కథను వచ్చే సంచికలో వినుడు.

“స్నేహస్నిగ్ధాలూ హితసంభరితాలూ అయిన మాటలు జనకరాజనందనగా చక్కగా చెప్పావు. అడవిలో వున్నా, అయోధ్యలో వున్నా క్షత్రియధర్మమే. శిష్టులనూ, ఆర్తులనూ రక్షించడానికే రాజవంశీయులు ఖడ్గం ధరిస్తారు. అరణ్యములో ప్రశాంతముగా తపోదీక్ష వహించిన మునిజనాన్ని హింసించే దుష్టులను సంహరించడం నా ధర్మము.

జానకీ! నిన్నూ లక్ష్మణున్నీ విడిచిపెట్టడానికి సంకోచించను కానీ ధర్మ మార్గమును విడవడం అనే మాటకే అవకాశం లేదు. ఈ జీవితాన్ని తృణప్రాయముగా విడవడానికి అయినా అంగీకరిస్తాను. కాని చేసిన ప్రతిజ్ఞను, ఆడిన మాటను తప్పను.”

జానకి చెప్పిన మాటకు రాముడు ఇలా సమాధానం చెప్పాడు.

జానకి ఏమి చెప్పింది. అంటే----

తపోవనాలలో శస్త్రంతో పనేమిటి? ఇక్కడ క్షాత్ర ధర్మ పాలన అవసరము అని అనుకోను.

సుగ్రీవుని ఆవేదన

రామభద్రా! నీప్రతిజ్ఞ నెరవేర్చుకున్నావు. కృతజ్ఞుణ్ణి. ఈ దృశ్యం చూస్తుంటే నా జీవితం మీద నాకే అసహ్యం కలుగుతున్నది. ఈ రాజ్యం, రాజ్య భోగాలూ నా కనవసరం. నా మనస్సుకి ఇవన్నీ పరమనిందాలుగా వున్నాయి. అంతటి అన్నగారు రక్తసిక్త గాత్రుడై కటిక నేలమీద పడివున్నాడు. పట్టమహిషి తారాదేవి శోకమూర్తిలా వుంది. అంగదుడు సరేసరి. ఈ దశలో నాకు రాజ్యమూ!

ఆయన నాకు చేసిన అన్యాయం, జరిపిన అవమానాలు కారణంగా నిన్ను అర్థించాను. ఇన్నాళ్ళు వున్న ఆ ఋష్యమూకం మీదనే యేదో ఆకు, అలమూ తింటూ గడపాలని వుంది. ఈ రాజ్యం మీద నా మనస్సు పోవడం లేదు. ఆనాడు ఆయన నన్ను ఒక్కపిడిగుద్దతో యమసదనము చేర్చగలిగి వుండీ, పోరా! నా కంటబడకుండా యెక్కడో ఓ చోట దొరికన తిండి తిని బ్రతుకు అని వదిలేశాడు. ఆయన అంత ఉదారుడు. మరి నేనూ! చేజేతులా అన్నను చంపించుకున్నా. నా వంటి నీచుడు మరొకడుండడు.

మొదటిసారి యుద్ధానికి పిలిచినప్పుడు ఆయన నన్ను చంపకుండా చిన్న చెట్టుకొమ్మతో కొట్టి “పోరా! ఇంక మళ్ళీ రాకు” అని అన్నగారు మందలించినట్టే పంపాడు. ఆయన పెద్దతనము, త్రాతృత్వము, ధర్మదృష్టి మహా గొప్పది.

నేను కామక్రోధ వశీభూత హృదయంతో కపి ప్రకృతిని విడవలేకపోయాను. అధర్మభూయిష్టమూ, వంశనాశకరమూ అయిన దారుణం సాగించిన నేను ప్రజాపాలనకు యోగ్యుడను కాను.

ఈ వానర సమాజానికి కీడు తలపెట్టిన మహాపాపిని. అగ్నిజ్వాలా తప్తమయితే బంగారంలో మకిలిపోతుంది. ప్రాయశ్చిత్తంతో కాని నా పాపం నశింపదు. పుత్ర సంతానము పెద్ద క్లేశం కాని కాని అంగదుని వంటి వారసుడు కలగడం అసంభవం. పితృశోకంతో ఈ అంగదుడు జీవిస్తాడనే నమ్మకం లేదు. వాడు కన్నుమూస్తే తారాదేవి జీవించదు. ఇంక నేనెందుకు బ్రతకాలి ఈ వానరులందరూ సీతాన్వేషణ చేసి నీకు తోడ్పడుతారు. ఈ అగ్నిలో నేను జీవయాత్ర చాలిస్తాను అన్నాడు దఃఖతప్త హృదయముతో.

ఎంతసేపు ఏడ్చినా పోయిన ప్రాణి తిరిగి రాదు. ఇంక ఈ మహావీరుడికి ఉత్తరలోక క్రియలు సాగించమన్నాడు రాముడు.

అధిష్టాన మంబర ప్రారంభోత్సవము

వేదఘోషతో మంగళధ్వనులతో పండితుల కోలాహలముతో భక్త జనసందోహములతో గ్రామ ప్రజల సందడితో స్వామీజీల రాకపోకలతో శ్రీసత్యానందాశ్రమము వారమురోజులు భూలోకవైకుంఠమా అన్నట్లు ప్రకాశించినది. 2025 ఏప్రిల్ 25వ తేదీనుండే భక్తుల ఆగమనములు ప్రారంభమైనవి. వందలాదిమంది సాధువులు, వేలాదిమంది భక్తులు, నిత్యాన్నదానము భూలోక కైలాసమువలె శ్రీసత్యానందాశ్రమము విరాజిల్లినది.

29వ తేదీయే శ్రీసత్యానందాశ్రమమునకు వేదపండితులు విచ్చేసియున్నారు. యజ్ఞయాగాది కార్యక్రమములకు అన్ని సంభారములు ఏర్పాటుగావించుకొనినారు. యజ్ఞపురుషుని వేదిక ఏర్పాటుచేయబడినది. విశాలమైన మహాసభావేదిక నిర్మాణము గావింపబడినది. ఆశ్రమమంతా చలువ పందిళ్ళు, భోజనశాల, వంటశాల వేలాదిమందికి ఏర్పాటు గావింపబడినది. ఆశ్రమమునందే కాక ఇనమడుగు భక్తుల గృహములయందు కూడ పొరుగురాష్ట్రములనుండి వచ్చిన అధిభులకు వసతి ఏర్పాటు గావింపబడినది. ఆశ్రమమునందు కొద్ది స్థలమైనా ఖాళీగా లేదు. ఆఖరుకు శ్రీమహర్షులవారి అధిష్టాన మందిరము సద్రూపసదనమునందుకూడ భక్తులు నిండిపోయినారు.

భోజనములు మూడుపూటలా వేలాదిమందికి ఆశ్రమవాసులు చక్కగ ఏర్పాటు గావించినారు.

30వ తేది యథావిధిగ ఉదయము 4గంటలనుండి సుప్రభాతముతో కార్యక్రమము ప్రారంభమైనది. గీతాపారాయణము, భావార్థోపన్యాసము, సంకీర్తన, అభిషేకములు నిత్యపూజలు, పుణ్యాహవాచనము, బ్రాహ్మణవరణము, వస్త్రప్రదానము, యాగశాల ప్రవేశము, స్థాపిత దేవతాపూజలు శ్రీజగదంబాతారకేశ్వరులకు రుద్రాభిషేకము, మహానివేదనము, మహాప్రసాద వినియోగముతో మధ్యాహ్న కార్యక్రమములు ముగిసినవి.

సాయంకాలము 4గంటలకు మరల యజ్ఞాదికార్యక్రమములు ప్రారంభమైనవి. యజ్ఞము స్థాపిత దేవతాపూజలు హవనములు, చతుర్వేదపారాయణము, తీర్థప్రసాదములతో సాయంకాల కార్యక్రమము 8-30 నిమిషములకు సాంగమంగళముగా ముగిసినది.

మే 1వ తేది యథావిధిగ సుప్రభాతముతో ప్రారంభమైనది. స్థాపిత దేవతాహోమములు అనంతరము మహాన్యాసపూర్వక సహస్రకలశాభిషేకములు మహాత్ముల సమక్షమున మహాత్ముల చేతులమీదుగ కన్నులపండువుగ జరిగినవి. వందలాది భక్తులు స్వయముగ అభిషేకము గావించుకొని ధన్యులైనారు.

ఛోరతి పుష్పాంజలి చతుర్వేదపారాయణము మొదలగు కార్యములు ముగించుకొని మహాప్రసాద
[24] జూన్ 2025 శ్రీవిశ్వమీమాంస

వినియోగముతో మధ్యాహ్న కార్యక్రమము పరిసమాప్తి నొందినది.

సాయంకాలమునకు ఎందోరో మహనీయులు ఆశ్రమము చేరుకున్నారు. హరిద్వార్ ఋషికేశ్ ఉత్తర హిమాలయములనుండి ఇంకను అనేక ప్రాంతములనుండి వందలాది సాధువులు విచ్చేసినారు. 5 గంటలకు శోభాయాత్ర. అద్భుతముగ శ్రీమహర్షులవారి మూర్తితో రథమును దివ్యముగ అలంకరించిరి. సాధువులకు వాహనములు నడువలేని భక్తులకు వాహనములు ఏర్పాటు గావించిరి. మంగళవాయిద్యములతో ఒక కిలోమీటరు పొడువునా శోభాయాత్ర బయలుదేరినది. భజనలతో కోలాటములతో నృత్యములతో మేళముతో ఊరేగింపు జరిగినది. న భూతో నభవిష్యతి వలె అద్భుతముగ జరిగినది.

ఇనమడుగు గ్రామ ప్రముఖులగు శ్రీకొల్లా సుధాకర్ రెడ్డి దంపతులు, శ్రీసునీల్ రెడ్డి స్వప్న దంపతులు శోభాయాత్రలో పాల్గొన్న భక్తులందరికి చల్లని పానీయములు కొబ్బరినీళ్ళు దారిలో ఏర్పాటుగావించినారు.

శ్రీసత్యానంద గణేశ్ విద్యార్థిబృందం బాణా సంచా ప్రతికూడలియందు విరివిగా కనులపండువుగా కాల్చి అందరి దృష్టిని ఆకర్షించినారు.

2వ తేది ఉదయము 4 గంటలనుండి యథావిధిగా కార్యక్రమములు ప్రారంభమయినాయి. అనుకున్న ప్రకారముగ బ్రాహ్మీముహూర్తమున 5 గంటలకు భగవాన్ శ్రీసత్యానందమహర్షుల వారి అర్చామూర్తి ప్రతిష్ఠాకార్యములు వేదమూర్తులైన బ్రాహ్మణులచే విధివిధానముగ నిర్వహింప బడినది. మహాత్ముల సమక్షమున అధిష్ఠాన మందిర ప్రారంభోత్సవము గావింపబడినది.

పూర్ణాహుతి, అధిష్ఠాన మందిర శిఖర కలశస్థాపనము, గౌరీశంకర మందిర శిఖర కలశప్రతిష్ఠాపనము గౌరీశంకరప్రతిష్ఠాది కార్యక్రమములు నిర్వహింపబడినవి.

ఆ పిమ్మట మహాత్ముల మహాసభ 9 గంటలకు ప్రారంభమైనది. మహామండలేశ్వర్ స్వామి విశ్వేశ్వరానందగిరిజీమహరాజ్, మహామండలేశ్వర్ స్వామి వివేకానందగిరిజీమహరాజ్, మహాత్ స్వామి కృష్ణపురీజీమహరాజ్ శ్రీకమలానందభారతీస్వాములవారు, శ్రీవిద్యాస్వరూపానందగిరి స్వాములవారు, శ్రీయోగిని చంద్రకాశీవరప్రసాద మాతాజీవారు, శ్రీశంకరానందగిరిస్వాములవారు ఇంకను మహాత్ములు తమ తమ దివ్యసందేశములను అనుగ్రహించినారు. 2, 3, 4 తేదీలు మహాసభలు అత్యంత కనులపండువుగా జరిగినవి. ఇనమడుగు గ్రామప్రజలు మరియు అనేకమంది భక్తులు ఈ కార్యక్రమము విజయవంత మగుటకు అనేక విధముల సహకరించినారు. వారందరికి సద్గురుదేవుల ఆశీస్సులు.

బీదలకు చద్దరు వితరణ, వస్త్రదానము గావింపబడినది. అన్నదానము విరివిరిగా చేయబడినది.

ఈ కార్యక్రమ ఛాయాచిత్రములు వచ్చే సంచికలో చూడగలరు.
జూన్ 2025 శ్రీవిశ్వమీమాంస

స్థితప్రజ్ఞ వైభవము

పూజ్యపాద శ్రీరామకృష్ణానందస్వాములవారు (గండి)

త్రయోదశ కళ

గత ప్రజ్ఞుని విషయాన్ని గురించి గడచిన అరవైరెండు, అరవై మూడవ శ్లోకములలో చెప్పడం జరిగింది. విషయధ్యానము మొదలు కొని బుద్ధినాశము వరకైన అనర్థపరంపరను వివరించుట కూడ అయింది. ఆ సందర్భములో శ్రీబాలకోబాభావేగారు తమ స్థితప్రజ్ఞలక్షణమనే గ్రంథములో చెప్పిన రెండు ఉదాహరణలు కూడా సూచించబడ్డాయి. వారే ఆ ఉదాహరణలను మళ్ళీ యీ చోట రూపు మార్చి యిచ్చియున్నారు. గతంలో గతప్రజ్ఞ విషయమైతే యిది స్థితప్రజ్ఞ విషయము. అది పతనక్రియ ఇది ఉత్థానప్రక్రియ.

ఒక బాలికను చూచి ఒక యువకునికి ఆకర్షణ కలిగింది. 1. కాని ఆ ఆకర్షణ మోహరూపం గాక ప్రేమభావమై నిలిచింది.

2. ఆమె పరిచయముతో వాని మనస్సులో రాగం కాని, ద్వేషంకాని లేదు. కామన లేదు. ఈ పరిచయము స్వపరిచయం. ఇది మూడవ ప్రక్రియ.

3. ఆమె సాంగత్యము కావాలనే కామనకాని, ఆ కామనకు ప్రతిబంధము కలిగితే సంభవించే క్రోధం కాని, తద్వారా కలిగే సమ్మోహం కాని వానికి లేవు.

4. వాని ఇంద్రియాలు వాని స్వాధీనములో వున్నాయి. ఆమెతో జాబులు జవాబులు వ్యవహారము నడుపుతున్నా చిత్తం ప్రసన్నంగానే వుంది.

5. ఆమెను ఆత్మభావముతో చూచుటకు యెట్టి దుఃఖాలు చేరే వీలుండదు. చివరి పరిణామము

6. బుద్ధి ఆత్మయందు, పరమాత్మయందు స్థిరం కావడం.

ఇక రెండవ ఉదాహరణ :

ఒక భక్తురాలికి ఒక సాధుపురుషునిపట్ల ఆకర్షణ కలిగింది. ఆ ఆకర్షణతో ఆమె ఆ ధ్యానం చేస్తుంది. ఆ ఆకర్షణతో ఆమె ఆ ధ్యానం చేస్తుంది. ఇది మొదటి ప్రక్రియ.

ఈ పేజీ స్థల దాతలు : శ్రీగంగుల నారాయణగారి జ్ఞాపకార్థము

కుమారుడు శ్రీధర్ భూసుతి మరియు కుటుంబ సభ్యులు, మెట్పల్లి

ఆ ధ్యానము ఆమెకు భక్తిని కలిగించింది. ఇది రెండవ ప్రక్రియ.

ఆ భక్తి ఆమెకు స్వవశంలో వుండడంలో రాగద్వేష రహిత చింత కలిగింది. ఇది మూడవ ప్రక్రియ.

భక్తి విశేషం కలిగి వుండడంతో ఆతని సహవాసాన్ని అపేక్షించే కామన ఆమెకు లేదు. కామన లేనప్పుడు తదనంతర పరిణామాలైన క్రోధముగాని, సమ్మోహము గాని లేదు. ఇంద్రియాలు మనసు స్వాధీనములో వున్నాయి. ఇది నాల్గవ ప్రక్రియ.

ఆ సత్పురుషునితో ఉత్తర ప్రత్యుత్తరాలు నడుపుతున్నప్పటికీ ఆమెకు మనస్సు ప్రసన్నముగానే వున్నది. ప్రసన్న చిత్తములో సాంసారిక దుఃఖాలు ఆమెకు పొడగట్టవు. ఇది ఐదవ ప్రక్రియ.

ఆ పరిస్థితులలో ఆమె బుద్ధి ఆత్మయందు ప్రతిష్ఠ పొందుతుంది. ఇది చివరి ప్రక్రియ.

ఇక్కడికి అరవై అయిదవ శ్లోకం ముగిసింది. భగవంతుడు యింతవరకు చెప్పిన విషయాన్నే వ్యతిరేక ముఖంగా యికపై మూడు శ్లోకాల ద్వారా బోధిస్తున్నాడు.

నాస్తి బుద్ధి రయుక్తస్య న చాయుక్తస్య భావనా ।
 న చాభావయత శ్వాంతిః అశాంతస్య కుత స్సుఖమ్ ॥ 2అ. 66వ శ్లో.

సంయమయుక్తుడు కానివానికి బుద్ధియుండదు. బుద్ధిలేని అయుక్తునికి భావం అనగా సద్భావము లేదు. భావన లేనివానికి చిత్తశాంతి సున్న. చిత్తశాంతి లేనివానికి ఆత్మసుఖం లభిస్తుందా? లభించదు.”

రెండవ అధ్యాయం సాంఖ్యయోగంలో యిది అరవయ్యారవ శ్లోకం. స్థితప్రజ్ఞుని లక్షణాలను గురించి భగవంతుడు చెప్పిన పద్దెనిమిది శ్లోకాలలో యిది పండ్రెండవ శ్లోకం.

ప్రజ్ఞా ప్రతిష్ఠితుడయ్యేందుకు కావలసిన ప్రక్రియను అన్వయ రూపంలో యింతవరకు చెప్పి యిప్పుడు భగవంతుడు వ్యతిరేక ముఖంగా అదే విషయాన్ని ప్రబోధిస్తున్నాడు.

ప్రజ్ఞాప్రతిష్ఠితు డెందుకు కావాలె? స్థిరబుద్ధిని యెందుకు సంపాదించాలె? ఎందుకంటే ప్రతివాడూ సుఖాన్ని కోర్తున్నాడు కదా!

ఎవ్వడూ దుఃఖాన్ని కోరడు. ఎందుకో? సుఖం తన స్వరూపం. స్వరూపమైన సుఖం బైట దొరకదు. అది “బుద్ధి గ్రాహ్యం.” స్థిరబుద్ధి లేకపోతే సుఖం దొరకదు. సుఖానికి సాధనం స్థిరబుద్ధి. అదే విషయం ఈ శ్లోకంలో వ్యతిరేకముఖంగా చెప్పబడింది.

ప్రతివాడు తాను జ్ఞుని కావాలని అభిలషిస్తాడు. మూర్ఖుడుగా వుండాలని ఎవడూ కోరడు. ఎందుకో! జ్ఞానం తన స్వరూపం. మూర్ఖత్వం అజ్ఞత్వం తన స్వరూపం కాదు. ఆ స్వరూపజ్ఞానాలను

ఈ పేజీ స్థల దాతలు : “భగవద్సుభూతి కలుగుటయే దర్శనము.”
 శ్రీఅగ్నివేంకయ్యగారు శ్రీమతి లక్ష్మిగారలు, కుటుంబసభ్యులు, ఇనామడుగు

అటకాయస్తేనే అంతరంగిక స్వరూపజ్ఞానం లభిస్తుంది. శ్రీ వివేకానందస్వామి జగన్మాత కాళికాదేవితో “అమ్మా! నేను చదువుకొన్న చదువులన్నీ మరచిపోయేటట్లు వరం ప్రసాదించమని కోరుకున్నాడు. ఆ స్వరూపజ్ఞానం బుద్ధిగ్రాహ్యమైంది. శుద్ధబుద్ధికి గ్రాహ్యం. స్థిరబుద్ధికి గ్రాహ్యం, అందుకునే స్థిరబుద్ధిని సంపాదించాలె.

ఎవ్వడూ చావాలని కోరడు. ఎప్పుడూ వుండాలనే ప్రతివాని అభిప్రాయం. మృత్యోర్మా అమృతం గమయ” అఖండసత్తా ప్రతివాని స్వరూపస్థితి. అది వెదికితే దొరకడు. అది బుద్ధి గ్రాహ్యం. కాబట్టి స్థిరబుద్ధి కావాలె.

అఖండసత్తా అఖండజ్ఞానం. అఖండానందం సంపాదించాలంటే స్థిరబుద్ధి కావాలె. ప్రజ్ఞాప్రతిష్ఠుడు కావాలె. అయితే స్థిరబుద్ధి ప్రాప్తికి ముఖ్యమైన సాధనం ఇంద్రియ సంయమమని భగవంతుడు స్పష్టంగా ‘నాస్తి బుద్ధి రయుక్తస్య’ సంయమయుక్తుడు కానివానికి బుద్ధి లభించదని, వాడు స్థితప్రజ్ఞుడు కాలేదని మాటలు త్రిప్పి చెప్పినాడు. ఈ విధంగా ఇంద్రియ సంయమానికి స్థితప్రజ్ఞకు అవినాభావ సంబంధం చెప్పబడింది. జ్ఞానికి ఇంద్రియ నిగ్రహంతో పని లేదని చెప్పేమాట చెప్పేవారి అయోగ్యతను సూచిస్తుందే కాని ఆ మాట భగవంతునికి ఆమోదయోగ్యం కాదు. “గుణగుణేషు వర్తంతే (3-28) ఇంద్రియార్థేషు (5-9) గుణాలు గుణాలలో ప్రవర్తిస్తే. ఇంద్రియాలు ఇంద్రియాలలో ప్రవర్తిస్తే అసంగుడైన నాకేమి సంబంధం?” అనే అసందర్భ ప్రసంగాలతో తమ అనాచారాలను సమర్థించుకొనే కలి వేదాంతులు లేకపోలేదు. అట్టివారినే శుష్కవేదాంతులని శ్రీ మలయాళస్వాములవారు పేర్కొన్నారు.

ఇంద్రియసంయమానికి దృష్టాంతంగా తాబేటిని చెప్పి ఆ తాబేలును స్థితప్రజ్ఞునికి సామ్యంగా చెప్పి (56) ఆ ఇంద్రియ సంయమాన్ని గూర్చి, దాని సాధక బాధకాలను గూర్చి, దాని స్వభావ ప్రభావాలనుగూర్చి 10వ శ్లోకంలో ఒక దీర్ఘ ప్రసంగాన్నే భగవంతుడు వెల్లడించాడు. (59 నుండి 68 వరకు)

దశరథుని కొడుకు శ్రీరాముడు. దశేంద్రియాలను అదుపులో పెట్టి నడిపేవాడే దశరథుడు. అట్టివానికి ఆత్మరాముడు లభిస్తాడు. సంయమవంతునికే జ్ఞానం లభిస్తుందని దాని అర్థం ప్రహ్లాదుడు నిజమే చెప్పాడు.

సీ॥ కామహర్షాది సంకలితమై చిత్తంబు

భవదీయ చింతనపదవి సొరడు

మధురాది రసముల మరిగి చొక్కుచు జిహ్వ

నీ వర్ణనమునకు నిగుడనీదు

సుందరీముఖముల జూడగోరెడు చూడ్కి
 తావకాకృతులపై దగులుపడదు
 వివిధ దుర్భాషలు వినగోరు వీనులు
 వినవు యుష్మత్కథా విరచనములు
 తే॥గీ॥ ప్రాణమురవడి దిరుగు దుర్గంధములకు
 దనువు గొలుపదు వైష్ణవధర్మములకు
 నడిగియుండవు కర్మేంద్రియములు పురుషు
 గలచు సవతులు గృహమేదిఁ గలచునట్లు భాగవతము
 కామంతో ప్రారంభించి యింద్రియాలను సంయమించుటలో గల ఆవశ్యకత యిందులో
 చెప్పబడింది.

సెప్టెంబరు 20వ తేదీన నేను బెంగులూరు సిద్ధార్థాధాశ్రమంలో వుండే సమయం. ఆ
 సాయంకాలం, భక్తుడు ప్రముఖవ్యక్తి వాచ్ఛీలరు శ్రీబి. మల్లయ్యగారు తన కుటుంబంతో
 పరామర్శ కోసం నా కడకు వచ్చినారు. స్వామీ! ఆగష్టు పత్రికలో కామం తుఫానువంటిదని,
 క్రోధం దావాగ్నివంటిదని, లోభం ప్రవాహం వంటిదని వ్రాసినారే! దాన్ని కాస్త వివరించండని
 ఆయన అడిగారు.

కామం తుఫాను వంటిది. తుఫానులో చిక్కొన్నమనిషి అల్లల్లాడిపోతాడు. కామపీడితుడూ
 అంతే. “కామాకుల చిత్తుడు నిద్రలేక కుండు” నని భారతంలో విదురనీతి మాట. తుఫానులో
 చిక్కొన్నవానికి గట్టి స్తంభం ఆధారం వుంటే తట్టుకొంటాడు. అట్లే కామవ్యధితుడు భీమున్నో
 శివున్నో రామున్నో శ్యామున్నో ఆర్తితో ఆశ్రయించాలె. ప్రాణాయామాభ్యాసం కూడ కామ
 జయానికి ఉపాయం.

తుఫానుదెబ్బతో కళ్ళనిండా దుమ్ముపడి మనిషికి ఏమీ కనపడదు. కామాంధునికి వివేకమే
 వుండదు.

“కామాతురాణాం న భయం న లజ్జా” కామాతురునికి సిగ్గు వుండదు; భయ ముండదు.
 ‘న హి పశ్యతి జన్మాంధో కామాంధో నైవ పశ్యతి’ జన్మాంధునికి కళ్ళమాత్రం లేవు.
 కామాంధునికి కళ్ళ లేవు. చెవులు లేవు. బుద్ధి లేదు. వివేకం లేదు. జన్మాంధునికి ఒక్క రూప
 జ్ఞానం లేకున్నా తక్కిన జ్ఞానాలన్నీ వుంటాయి. ఈ కామాంధునికి అన్ని జ్ఞానాలు హతాహతం.
 వీడు సర్వాంధుడు.

ఒక పాకీవాడు పాకీబండిని తోలుకొని పోతున్నాడు. వానికి యెవరో ఒక పట్టుబట్ట తిరిపెం

ఇచ్చినారు. ఆ మలినుడు ఆ బట్టను బండిపై కప్పి తోలుకొని పోతున్నాడు. “ఆ పట్టుబట్ట కప్పిన బండిలో అదెంత ఘనపదార్థముందో” అని ఒక అవివేకి వెంట వెంట వస్తూన్నాడు. తీరాచూసేసరికి “అయ్యో దేవుడా!”

ఈ శరీరం పట్టుబట్ట చుట్టిన పాకీబండీ. కాముడు మలినుడు అమంగళుడు. శివుడు శుద్ధుడు. మంగళస్వరూపి. దీనికి విరుద్ధమైనవాడు కాముడు. సరే! “కామాంధో నైవ పశ్యతి” సాధకుడు ఈ విధంగా దోషదర్శనం ద్వారా వైరాగ్యాన్ని ప్రయత్నంతో సంపాదించాలె. మహారాజు మహాకవి, భర్తృహరి పెట్టిన చీవాట్లు ప్రతిముముక్షువూ మననం చేయాలె.

“స్తనములు మాంసపిండములు చక్కని బంగారుకుండలంచు ఆననము కఫాలయంబు తుహినద్యుతి బింబమటంచు “ఏమేమో యీ మతిలేని కవి మర్కటాలు వర్ణించి మసిబూసి మారేడు కాయ చేసినారు” శ్రీ శంకరాచార్యులవారు తమ భజగోవింద శ్లోకాలలో చెప్పిన కామ విగర్హణశ్లోకం బహుశా చాలమందికి తెలిసేవుంది.

ఇక క్రోధం మాట; క్రోధం దావాగ్ని. అగ్ని యేమి చేస్తుంది? మసి చేస్తుంది. తా మసి తామసి కోపిష్ఠి చేయరాని పనివుండదు. పాపం వుండదు. కోపంతో కోసిన ముక్కు శాంతంతో వస్తుందా? అనే సామెత వుంది. కోపము పాపము. కోపం తపోభంగం చేస్తుంది. కోపిష్ఠికి యే తపస్సూ ఫలించదు. కొందరికి పైన కోపం వుండదు. కాని లోలోన కుళ్ళి కుళ్ళి చస్తూంటారు. అశక్త దుర్జనులు వీరు.

లోభం ప్రవాహం వంటిది. ‘తృష్ణా తోయే’ అని ముకుందమాలలో శ్రీకులశేఖరాళ్వారులు అన్నారు. లాభం వచ్చేకొద్దీ లోభం పెరుగుతూ వుంటుంది. దూడ పెరుగుతూంటే కొమ్ములు పెరుగుతూనే వుంటాయి. ఆ ప్రవాహంలో పడినవాడు తట్టుకొని నిలబడడం కష్టం.

భగవంతుడు 16వ అధ్యాయములో యీ కామక్రోధ లోభాలను నరకద్వారాలని సెలవిచ్చాడు. ఈ నరకాలనుండి తప్పించుకొనే కోసం సంయమనవంతుడు కావాలె.

సంయమయోగి మహాత్మాగాంధీగారి మూడుకోతుల సంగతి అందరికీ తెలుసు. ఇంద్రియ చపలాన్ని అరికట్టే కోసం ఆయన కళ్ళు మూసుకొన్న, నోరు మూసుకొన్న, చెవులు మూసుకొన్న కోతులను ఆదర్శంగా పెట్టుకొన్నాడు.

దృష్టి చపలంతో దేవలోకములోని మహాభిషుడు భూలోకానికి జారాడు.

వాక్చాపల్యంతో నహుషచక్రవర్తి పామైపోయాడు.

ఒక్కొక్కరికి ఒక్కొక్క చాపల్యం. ఏ మాట నోట వస్తుందో అనే గమనమే లేకుండా పైత్యపు కూతలు కూసే వాక్చాపల్యము కొందరిది. ఇతరుల జాబులను చదివే క్షుల్లక స్వభావం కొందరిది. తనవికాని, తనకు అందని వస్తువులను దేబరింపు చూపులతో చూచే కోతిచేష్టలు కొందరివి. ఎవరైనా మాట్లాడుతుంటే గోడలచాటున పొంచులువేసి వినే చిల్లరగుణాలు కొందరివి. ఈ చపలాలు తండోపతండాలు. వీటన్నింటిపై అంకుశం పెట్టినవాడే సంయమి.

స్థితప్రజ్ఞుడు గంభీరపురుషుడు. అతని అంతస్తు అల్పబుద్ధులకు అందని పండు. అందుకే భగవంతుడు స్థితప్రజ్ఞత్వము సంయమవంతుని సొత్తునుమా - అని సూచిస్తూ గంభీరంగా “నాస్తి బుద్ధి రయుక్తస్య” అని ప్రారంభించినాడు.

అయుక్తునికి బుద్ధి లేదు. వానికి వ్యవసాయాత్మిక బుద్ధి లేదు. వానికి నిశ్చయాత్మిక బుద్ధి లేదు. గడియారములో పెండలములాగా అటూ ఇటూ కొట్టుకులాడే కుబుద్ధి వానిది. బుద్ధిలేనివానికి భావన లేదు. వానికి సద్భావములేదు. వానికి నిష్ఠ లేదు. పరిపక్వమైన బుద్ధినే భావన అంటారు. భావన శౌరి, భావన కరక్కాయ అంటూ వైద్యశాస్త్ర పరిభాష. శ్రవణంచేసే విషయం మననమై నిదిధ్యాసబొందితే అదే భావన. బుద్ధి నిశ్చయం చేస్తుంది. భావన నడిపిస్తుంది. బుద్ధి లేనివానికి భావనవుండదు. పురమే లేనివానికి అంతఃపురం వుంటుందా? భావం అంటే ఇక్కడ చిత్తావేశం కాదు. చిత్తావేశాన్ని భావావేశమని కొందరు అంటూ వుంటారు. ఈ భావన అది కాదు. చిత్తావేశము - భావావేశము హృదయదౌర్బల్యం “క్షుద్రం హృదయదౌర్బల్యం” 2 అర్జునునికి కలిగిన హృదయదౌర్బల్యం యీ చిత్తావేశమే. హృదయబలమే భావన. బుద్ధిలేని వానికి యీ భావన వుండదు. అయుక్తునికి బుద్ధి వుండదు. అయుక్తునికి భావన లేదు.” అని శ్లోకంలో చెప్పబడినది. అయినా అయుక్తునికి బుద్ధిలేదు. బుద్ధిలేని ఆ అయుక్తునికి భావన వుండదు. అని అధ్యాహారంచేసి చెప్పుకొన్నప్పుడు క్రమంగా అన్వయం గొలుసు తెగకుండా అతుకుతుంది.

అయుక్తునికి అనగా సంయమయుక్తుడు కానివానికి బుద్ధిలేదు. బుద్ధిలేనివానికి భావన లేదు. భావనలేనివానికి శాంతి లేదు. శాంతి లేనివానికి సుఖం లేదు. ఇదీ వరుస.

సంయమంతో బుద్ధి, బుద్ధితో భావన. భావనతో శాంతి, శాంతితో సుఖం. ఇది అన్వయపరంపర.

సంయమం, బుద్ధి, భావన, శాంతి, సుఖము యీ అయిదూ జీవితములో అమూల్యమైన అంగములు. వీటిని పంచరత్నాలని శ్రీవిఠోభాగారు అన్నారు. అస్తు.

భక్తియోగము

భక్తియోగమున సంకీర్తనము ప్రధానస్థానము నలంకరించియున్నది. ఒంటరిగాని, పదిమందితోగాని, భగవంతుని పవిత్రనామమును గానముచేయుట, భగవద్దీపమును వ్యక్తీకరించు పాటలను భక్తితో పాడుట సంకీర్తన మనబడును. మనోవాక్కాయములను పవిత్రీకృతమొనర్చి నిత్యాహారముచే పుష్టిని శాంతిని ప్రసాదించునది సంకీర్తనము. నామమునకును, నామికిని భేద మేమాత్రమును లేదు. భజన మొక నియమబద్ధ క్రమశిక్షణాయుత ఈశ్వరాధానము. భజనపరులు కొన్నినియమములను ఏర్పాటుగావించుకొనకున్న, పరస్పరప్రేమను, ఐక్యతను కలిగియుండకున్న ఈశ్వరకృపను, దర్శనమును పొంది కృతార్థులము కావలయు నన్న వాస్తవమైన, తీవ్రమైన ముముక్షుత్వము కలవారు కాకున్న భజనము ఆనందమును చిత్తస్థైర్యమును అనంతశాంతిని ప్రసాదించజాలదు. బాహ్యోభ్యంతర సర్వరోగములకు సంకీర్తనము మహాషధము.

వ్యామోహప్రశమోషధం మునిమనోవృత్తి ప్రవృత్త్యాషధమ్ ।

దైత్యేంద్రాద్రికరోషధం త్రిభువనీ సంజీవనైకాషధమ్ ॥

భక్తాత్యంత హితోషధం భవభయ ప్రధ్వంస నైకాషధమ్ ।

శ్రేయ్య ప్రాప్తికరోషధం పిబ మన శ్రీకృష్ణ దివ్యాషధమ్ ॥

మనసా! అజ్ఞానమును పోగొట్టునదియు, మునుల మనోవ్యాపారగతిని సంస్కరించునదియు, రాక్షసరాజులకు దుఃఖమును కల్గించునదియు, మరణశయ్యపై పరుండి జీవితముపై నిరాశ జేసికొనినవారిని సైతము బ్రతికించునదియు, భక్తులకు విశేషముగ హితమొనర్చునదియు, సంసార భయమును పోగొట్టునదియు సకల శుభముల నొసంగునదియు నగు శ్రీకృష్ణనామమును దివ్యాషధమును సేవింపుము.

ఇదం శరీరం పరిణామ పేశలం పతత్యవశ్యం శ్లథసంధిజర్జరమ్ ।

కి మోషధైః క్లిశ్యతి మూఢ దుర్మతే నిరామయం కృష్ణ రసాయనం పిబ ॥

ఓ మూఢా! దుర్మతీ! ఈ శరీరము సడలిన కీళ్ళు కలిగి సహజముగా బలహీనమైనది. ముసలితనమున మరింత దుర్బలమగుచున్నది. ఇట్టి శరీరమును నిలుపుకొనుటకై ఔషధముల కేల బాధనొందుచున్నావు? ఎన్ని మందులను సేవించినను జరామరణములు తొలగిపోవునా? సర్వరోగనివారిణియగు శ్రీకృష్ణ రసాయనమును శ్రీకృష్ణనామసంకీర్తన మను దివ్యాషధమును స్వీకరింపుము.

కామ క్రోధములను నిగ్రహించినవాడు నిజమైన సుఖవంతుడు

ఈ పేజీ స్థలదాతలు : ఓంగాలు శేషగిరి రావు సావిత్రిమ్మ గారల జ్ఞాపకార్థం

కుమారుడు సుబ్రహ్మణ్యం గారు

వ్యావహారికాంధ్ర మహాభారతం

ద్రోణపర్వం - శ్రీ పురిసండా అప్పలస్వామి

ఒకటో ఆశ్వాసం - పదమూడో రోజు

సువర్ణష్ఠీవి కథ

“లోగడ శైబ్యుడికొడుకు సృంజయుడని వొకరాజు వుండేవాడు. చాలాగొప్పవాడు; పుణ్యమూర్తి. నాలుగుసముద్రాల మధ్యవున్న భూప్రదేశం యావత్తు వొక్కడే అడ్డులేకండా పరిపాలించాడు. అన్నీ వుండి అయిదోతనం లేనట్టు పుత్రసంతానంమాత్రం లేదు అతడికి. అందుకని ఎప్పుడూ బ్రాహ్మల్ని పూజిస్తూ వుండేవాడు.

“నారదమునీకీ అతడికీ స్నేహం. అంచేత సృంజయుడి దగ్గిరికి నారదముని తరుచుగా వస్తూవుండేవాడు. ఒకనాడు యథాప్రకారం ముని వచ్చాడు. అవాళ బ్రాహ్మలందరూ కూడబలుక్కుని ముని దగ్గిరికి వచ్చారు. మహారాజుకోర్కి తీర్చవలసిందంటూ అతడితో విన్నవించారు.

“ఏమిటి నీ కోరిక? నాతో చెప్పలేదే?” సృంజయుణ్ణి అడిగాడు నారదుడు.

“కొడుకుకోసం దివారాత్రాలూ తపిస్తున్నాను. అన్నాడు సృంజయుడు - “బుద్ధిమంతుడూ రూపవంతుడూ అయిన కుమారుడు కావాలి. అతడి మలమూత్రాలూ, తేపా, కన్నీళ్ళూ, చెమటా యావత్తు బంగారం కావాలి” అన్నాడు.

సృంజయుడు కోరినప్రకారం వరమిచ్చాడు నారదముని. అందమైనవాడూ, బుద్ధిమంతుడూ అయిన కుమారుడు కలిగాడు సృంజయుడికి. కుమారుడికి సువర్ణష్ఠీవి అని పేరుపెట్టా దతడు. అతణ్ణి అరిచేతి నిమ్మపండులా పెంచాడు. అతడి మలమూ, మూత్రమూ వల్ల రోజు కొండలా పెరిగింది బంగారం. మంచాలూ కుర్చీలూ ఇల్లూ, వాకిలీ, ప్రాకారమూ అన్నీ బంగారమయం చేసేశాడు సృంజయుడు. చెప్పతరం కాని గొప్పతనమూ, ఆనందమూ అనుభవించాడు.

ఇలా వుండగా వొకనాడు కొందరు దుర్మార్గులు వచ్చి, సువర్ణష్ఠీవిని దొంగతనంగా ఎత్తుకు పోయారు. అతడినోట్లో గుడ్డలు కుక్కేసి అడివికి పట్టుకుపోయారు. కడుపులో బంగారం వుంటుందని అతడికడుపు చీల్చేశారు. ఒళ్ళంతా చీల్చి చీల్చి గాలించారు. ఎక్కడా పిసరంత బంగారం దొరకలేదు వాళ్ళకి. అతడిశవం అడివిలో పారేసి వచ్చేశారు వాళ్ళు. వచ్చేస్తూ దారిలో వాళ్ళలో వాళ్ళు దెబ్బలాడుకున్నారు. పాపఫలం ఎటుపోతుంది? ఒకళ్ళనొకళ్ళు నరుక్కున్నారు; చచ్చారు. కర్మఫలం అనుభవించారు; నరకానికిపోయారు.

కొడుకు కనపడకపోడంతోనే మతిపోయింది స్వంజయుడికి. ఊరూ వాడా వెదికాడు. తుదకి అడవిలో కొడుకుశవం చూశాడు. అంత్య క్రియలుచేసి ఇంటికి వచ్చాడు. దుఃఖంతో నిద్రాహారాలు మానేశాడు.

అంతలో నారదముని వచ్చాడు. స్వంజయుడు చేసిన పూజలూ అవీ అందుకున్నాడు. ‘రాజా, ఏడిస్తే మాత్రం చచ్చినవాళ్ళు వస్తారా?’ అని అంటూ వోదార్చాడు-’ ఇలా నువ్వు ఏడుస్తూ కూచుంటే నీ ప్రాణం కూడా పోతుంది. నువ్వు నా స్నేహితుడివి. అంచేత నీ మేలుకోరి చెప్పింది విను. జన్మమెత్తినవాళ్ళు ఎవ్వరూ, ఎంత గొప్పవాళ్ళయినా సరే, శాశ్వతంగా ఈ నరలోకంమీద నిలవరు.’

పదహారుగురు రాజులూ ఏలీ?

“చూడూ, అవీక్షితుడి కొడుకు మరుత్తరాజు ఎంత గొప్పవాడు? హిమాలయం కింద అద్భుతమైన యజ్ఞాలు చేశాడు. యజ్ఞశాలా మొదలైనవి యావత్తూ బంగారంతోనే చేయించాడతడు. అతడియజ్ఞం బృహస్పతితమ్ముడు సంవర్తుడు ఉపద్రష్టగా వుండి నడిపించాడు. అన్నగారితో పంతంపెట్టుకుమరీ వచ్చాడు సంవర్తుడు. దేవేంద్రుడూ, వరుణుడూ మొదలైన దేవతలూ, మహామునులూ యజ్ఞానికి సహాయంచేశారు. పాలూ, పెరుగూ, పళ్ళూ సమృద్ధిగా సంతర్పణ చేశాడు మరుత్తుడు. ఇన్నీ చేసి, ఏడీ, వుండిపోయాడా అతడు?

“సుహౌత్రుడు ఎంత గొప్పవాడు! సన్మార్గానికి పెట్టింది పేరు అతడు. ఎంతమంది బ్రాహ్మల్లో పూజించాడు. ఎన్నో వ్రతాలు చేశాడు. దేవతల్ని మెప్పించాడు. అతడంటే అభిమానించి దేవేంద్రుడు బంగారంచేపలూ, తాబేళ్ళూ కురిపించేవాడు. ఆ బంగారమంతా అడిగినవాళ్ళకి పంచిపెట్టేవాడతడు. కురుజాంగలంలో ఎన్నో అన్ని అశ్వమేధయజ్ఞాలు చేశాడు. ఏడీ, అతడు ఎక్కడున్నాడు?

“అంగరాజు ఏం సామాన్యుడా! అతడూ ఎన్నో యజ్ఞాలు చేశాడు. బంగారంతో నిండిన ఎన్నో వేలు ఏనుగులు బ్రాహ్మలికి దానం చేశాడు. జవసత్వాలతోనూ సర్వలక్షణాలతోనూ వున్న లక్షలకొద్దీ గుర్రాలిచ్చాడు. కొమ్ములికి బంగారంకట్టి కోట్లు కోట్లు గోవులూ, లెక్కా జమా లేని మేకలమందలూ ధారపోశాడు. చెప్పతరం కానంతమంది కన్యలూ, కుప్పులుకుప్పులు రత్నభూషణాలు అర్పించాడు. అంతటివాడూ వుండిపోయాడా!

“శిబిచక్రవర్తి అంటే పదిదిక్కుల్లోనూ ఏడుదీవుల్లోనూ తనరథం ఆటలాడింది. ఎక్కడా శత్రువన్నవాడు తలెత్తలేదు. అంత వైభవం వుండిన్నీ చిన్న చీమనికూడా నొప్పించలే దతడు. అతడి పుణ్యకర్మలు మెచ్చి తరుగులేని ధనం ప్రసాదించాడు శివుడు. గంగానది వొడ్డుని ఎన్నో యజ్ఞాలు చేశాడతడు. చుక్కలు లెక్కపెట్టవచ్చు. వానచినుకులు ఇన్నని చెప్పవచ్చు. కాని అతడు దానంచేసి ఆవులు ఇన్నీ అని చెప్పలేం. అలాంటివాడూ అంతమయిపోలేదూ!

శ్రీరామచంద్రమూర్తి! మహానుభావుడు. అతణ్ణి తలుచుకుంటేనే పాపాలు పోతాయి. తండ్రిమాటమీద నడియవ్వనంలో అడివికి వెళ్ళిపోయాడు. మునిలాగ. సముద్రానికి సేతువు

కట్టాడు. మూడులోకాలికి ముల్లులా వున్న రావణాసురుణ్ణి చంపేశాడు. తన రాజ్యంలో చిన్నపిల్లలచావు లేకండా ధర్మం నిలబెట్టాడు. రామరాజ్యమంటే దేవరాజ్య మనిపించాడు. అశ్వమేధం మొదలైన యజ్ఞాలు చేశాడు. అంతటివాడికి చావు తప్పలేదే.

“భగీరథుడు సామాన్యుడా! తన పూర్వుల్ని ఉద్ధరించడం కోసం స్వర్గంలోని గంగ భూలోకానికి పట్టించాడు. గంగపేరు ‘భాగీరథీ’ అనిపించాడు. పరాక్రమంలో దేవేంద్రుణ్ణి మెప్పించాడు. అతడు అశ్వమేధాలు చేసినప్పుడు చేసిన దానం లోకంలో ఎవ్వరూ కనీవినీ ఎరగరు. వేలువేలు రథాలు కన్యలతో నింపాడు. రథానికి నూరేసి ఏనుగులు, ఏనుగుకి వెయ్యేసి గుర్రాలు, గుర్రానికి వేయ్యేసి ఆవులు, ఆవుకి లెక్కలేనంత బంగారం - ఇలా చేసి బ్రాహ్మినికి దానం చేశాడు. అంతవాడూ ఏడీ ఎటు పోయాడు?

“దిలీపుడు - ఎన్నో అన్ని అశ్వమేధాలు చేసి దేవేంద్రుణ్ణి మెప్పించాడు. అతడి యజ్ఞాల్లో కోరి విశ్వావసుడూ మొదలైన గంధర్వులు వాద్యాలు వాయించారు. అప్పురసలు పాటలు పాడారు; నాట్యం చేశారు. దేవతలు అలంకరణలు చేశారు. దేవరుషులు పదే పదే ప్రశంసించారు. మానవప్రపంచం యావత్తూ బంగారమూ, ధాన్యమూ, వస్త్రభూషణాలూ దానంతో నింపేశాడు. నూరో అశ్వమేధయజ్ఞంలో దేవేంద్రుడు ఆసపడితే గుర్రం సమర్పించాడు. తుదకి ఏమయ్యాడు? చూపించూ ఇప్పుడు?

“మాంధాత ఎంతటివాడు! పుట్టింది మొదలు పన్నెండు దినాలదాకా దేవేంద్రుడి వేళ్ళలో అమృతమూ, పాలూ తాగి పెరిగాడు. పన్నెండుసంవత్సరాలకే రాజయాడు. సూర్యుడి ఉదయాస్తమయాలమధ్య వున్న భూభాగం యావత్తూ వొక్కడే అనుభవించాడు. అన్నంకొండలూ, నేతినదులూ చేసి బ్రాహ్మినికి భోజనాలు పెట్టాడు. రాజసూయాలూ, అశ్వమేధాలూ చేశాడు. - ఏడీ, ఎక్కడున్నాడు?

“యయాతి తక్కువవాడా? దేవాసురయుద్ధంలో రాక్షసుల్ని సంహరించాడు. వర్ణాశ్రమాలు ఏర్పరిచాడు. అగ్నిష్టోమమూ, అశ్వమేధమూ, వాజిపేయమూ, అతిరాత్రమూ, పౌండరీకమూ మొదలైన అనేక యజ్ఞాలూ చేశాడు. భూలోకంలోవున్న ధనం యావత్తూ బ్రాహ్మినికి ధారపోశాడు. తనకోసం చిల్లిగవ్వయినా వుంచుకోలేదు. ధర్మతత్వం తెలిసినవాళ్ళలో అంతటివాడు లేడు. మృతసంజీవని తెలిసిన శుక్రాచార్యుడి అల్లుడు. అయితేనేం చావు తప్పిందా?”

“నాభాగుడి కొడుకు అంబరీషుడి సంగతి ఆలోచించూ! వేలాది రాజుల్ని వోడించా డతడు. ఎంతోమంది రాజులు వొక్క మొగిని ఆతడిమీద దండెత్తారు. అందరినీ అడలు కొట్టేశాడు. వాళ్ళ ఆయుధాలూ, వాహనాలూ, జెండాలూ నరికిపారేశాడు. గడగడలాడి పోయారు వాళ్ళు. శరణంటూ కాళ్ళబేరానికి వచ్చారు. అందరినీ క్షమించి వోదిలేశాడు. ఈ విశాలమైన భూలోకం యావత్తూ పాలించాడు. ఎన్నో యజ్ఞాలు చేశాడు. నవరత్నాలు రాసులు దక్షిణ లిచ్చాడు. పాయసాలూ, పిండివంటలూ, కజ్జాలూ వొడ్డు వొడ్డు అన్నంతవరకూ తినిపించాడు. అంతవాడూ చావు తప్పించుకోగలిగాడా?

“శశిబిందుడు సామాన్య డంటావా? లక్షమంది భార్యలు అతడికి. ఒక్కొక్క భార్యకి వెయ్యేసిమంది చొప్పున పదికోట్లమంది కుమాళ్ళను కన్నాడు. ప్రతికొడుకుకీ వందేసి కన్యలు బంగారం నగలతో కట్టబెట్టాడు. ప్రతికన్యకీ వందేసి ఏనుగులూ, ప్రతిఏనుగుకీ వందేసి రథాలూ, ప్రతిరథానికి వందేసి గుర్రాలూ, ప్రతిగుర్రానికి వెయ్యేసి పాలావులూ, ప్రతి ఆవుకీ ఏభయ్యేసి మేకలూ ఇచ్చాడు. కొడుకులూ తానూ చేసిన అశ్వమేధయజ్ఞాలూ అవీ ఓ! లెక్కలేదంటే నమ్ము. అలాంటి శశిబిందుడు ఏమయ్యాడు? బతికున్నాడా?”

“అమర్తరయుడి కొడుకు గయుడూ! నూరేళ్ళు బ్రహ్మాండమైన తపస్సు చేశా డతడు. అగ్నిదేవుడు ప్రత్యక్షమై వరం కోరమంటే బ్రహ్మచర్యమూ, దమమూ, శమమూ కోరుకున్నాడు. గొప్ప గొప్ప యజ్ఞాలు చేశాడు. ముప్పయి ఆరు యోజనాల పొడవైన పెద్ద బంగారం వేదిక చేయించాడు. దాని వెడల్పు ముప్పయియోజనాలు. ఎత్తు ఇరవై యోజనాలు. దానినిండా వజ్రాలూ, వైడూర్యాలూ నవరత్నాలు పొదిగించాడు. యజ్ఞం ముగిశాక అదంతా బ్రాహ్మినికి ఇచ్చేశాడు. అతడి పేరనే గయ పేరుపడింది. అయితేనేం, పుట్టికట్టుకు వుండిపోయాడా?”

“సంకృతి కొడుకు రంతిదేవుడి సంగతి చూడూ! అతిథులూ, అభ్యాగతులూ వాళ్ళకోసం వాకటోరకం వంటవాళ్ళని ఇరవైవేల మందిని పెట్టా డతడు. పగలూ, రాత్రీ అలా అటు వంటలు జరుగుతూ వుంటే ఇటు భోజనాలు జరుగుతూనే వుండేవి. అతడి సత్రయాగంలో పశువులు తమకి తామే ముక్తికోరి వచ్చి వధించమనేవి. దేవతలు మహానందంతో వచ్చి ప్రత్యక్షమయేవాళ్ళు. వాళ్ళకి కడుపారగా హవిర్భాగా లిచ్చేవా డతడు. రంతిదేవుడి సత్రయాగంలాంటి సత్రయాగం ఎక్కడా చూడలే దనేవాళ్ళు ప్రజలు. అంత పుణ్యాత్ముడూ అంతరించి పోలేదూ!

“శకుంతలకొడుకు భరతుడు ఎంతవాడు కాడు? ఆశ్రమంలో బాలుడుగా వున్నప్పుడు సింహాలూ, శరభాలూ, పెద్దపులులూ మొదలైన క్రూరమృగాలమీద స్వారీ చేసేవాడు. గొర్రెలూ, మేకలూ కట్టేసినట్టు వాటిని కట్టేసేవాడు. కొట్టేవాడు. వాటితో ఆడుకునేవాడు. అందుకని అతణ్ణి ‘సర్పదమనుడు’ అన్నారు. మహారాజయ్యాడతడు. గంగా, యమునా, సరస్వతుల వొడ్డున అశ్వమేధమూ, రాజసూయమూ మొదలైన మహాయజ్ఞాలు చేశాడు. బంగారం ఏనుగులూ, బంగారం గుర్రాలూ, బంగారం రథాలూ బ్రహ్మినికి దానం చేశాడు. ఏడీ, అతడయినా వుండి పోయాడా?”

“వృథుచక్రవర్తిమాట! భూమి మిద్రుపల్లాలతో వుండేది. రథాలూ, గుర్రాలూ సుకువుగా నడవడానికి వీలయేది కాదు. అందుకని భూమియావత్తూ సదును చేశా డతడు. అతడిపేరనే ఈ భూమికి ‘పుథివి’ అని పేరు వచ్చింది. గోవురూపంలోవున్న భూదేవినించి ఓషధులూ,

ఈ పేజీ స్థల దాతలు : “ప్రార్థన వలన మనస్సు శుద్ధమగును”

శ్రీ.శ్రీ శ్రీమతి డా॥ పి. ఏ.ద్వాపతిగారి దౌహిత్రుడు ఏలగాని వెంకట తుషార్, బెంగళూరు

రత్నాలూ పిదికించాడు. లోకం రక్షించాడు. అతడు చేసిన యజ్ఞాలూ అవీ చెప్పనే అక్కర లేదు. అలాంటివాడూ కీర్తిశేషుడే అయిపోయాడు.”

“ఇంతెందుకూ, పరశురాముడు మాత్రం! బ్రహ్మద్వేషమంటే భగ్గుమంటా డాయన. వెయ్యి చేతులున్నవాణ్ణి, ఎవ్వరూ గెలవలేనివాణ్ణి కార్తవీర్యార్జునుణ్ణి కడతేర్చాడు. వరసపెట్టి ఇరవయ్యొక్కమార్లు రాజుల్ని హతవార్చాడు. భూమండలం యావత్తూ ధర్మం తప్పకండా పాలించాడు. రాజులూ, బ్రాహ్మలూ చెయ్యదగ్గ యజ్ఞాలు ఎన్నో అన్ని చేశాడు. భూలోకం కశ్యపుడికి ధారపోశాడు. అందుకనే భూమికి ‘కాశ్యపి’ అని పేరు వచ్చింది. జగమెరిగిన విషయ మిది. అయితే కాలం తీరాక ఆయనా అంతమైపోయాడు.”

పదహారుగురు రాజుల కథ. విన్నావూ, రాజా! ఎలా చూసినా నీకంటే నాలుగురెట్లు గొప్పవాళ్ళు ఇప్పుడు నేను చెప్పిన వీళ్ళంతా. నీకొడుకూ వాళ్ళకంటే దొడ్డవాడే అనుకో. అయితే అందరికీ వున్నదే చావు. అందుకని అంత మనస్సు చెడగొట్టుకుని కూచోడం తగనిపని’ అంటూ ఇలా ఆయువూ, పుణ్యమూ, ఐశ్వర్యమూ కలిగించే పదహారుగురు రాజుల చరిత్రా చెప్పాడు నారదుడు. అంతా విన్నాడు సృంజయుడు. మాట్లాడకండా వూరుకున్నాడు.

“నేను చెప్పింది ఏమయినా పనిచేసిందా? బూడిదలో పోసిన పన్నీరయిందా?” పలుకూ వులుకూ లేకండావున్న సృంజయుణ్ణి తేరిచూస్తూ అడిగాడు నారదుడు.

“పుణ్యకథ వినిపించావు చేతులు జోడిస్తూ అన్నాడు సృంజయుడు. ‘ధన్యుణ్ణయాను. పుత్రశోకంపోయి నా మనస్సు శాంతించింది’ అన్నాడు.

సంతోషించాడు నారదముని. ‘నీ ఇష్టమైంది ఏదన్నా కోరుకో, ఇస్తాను’ అన్నాడు.

“మునీంద్రా! నువ్వు ప్రసన్నుడివయ్యావు. ఇంతకంటే నాకు కావలసింది ఏముంది? నీ దయ కలిగినవాళ్ళకి లోపమేముంటుంది?” అన్నాడు సృంజయుడు.

“నీకుమారుణ్ణి తిరిగి నీకు ఇస్తాను’ అన్నాడు ముని - “దొంగలచేత ప్రాణంపోయి, నరకంలో వున్నా డతడు. విచారించకు. ఇప్పుడే వచ్చేస్తాడు’ అన్నాడు.

“నారదముని నోట్లో మాట నోట్లోనే వుంది. సువర్ణస్థివి బతికివచ్చేశాడు. సృంజయుడి ఆనందానికి హద్దూ పద్దూ లేకపోయింది.”

“అవాళనుంచీ కుమారుణ్ణి అతిజాగ్రత్తగా పెంచాడు సృంజయుడు. మంచి విలువిద్య నేర్పించాడు. వివాహం చేశాడు. సువర్ణస్థివి ప్రయోజకు డయాడు. ఎన్నో యాగాలు చేశాడు. భోగాలూ అనుభవించాడు. తండ్రి తలలో నాలికలా మసులుకున్నాడు.

రామునియందు భక్తి కలిగియుండుటయే ఈ జన్మకు సార్థకత

ఈ పేజీ స్థలదాతలు : శ్రీ||శే|| శ్రీగాజంగి ఊరియ్య శ్రీమతి చిన్నమ్మగార్ల జ్ఞాపకార్థం

కుమారులు బాలయ్య, డా|| రాజమల్లయ్య-వేంపేట, జగిత్యాల జిల్లా

“సువర్ణస్థివి విలువిద్య నేర్వకముందు, వివాహము సంతానమూ లేకండా వున్న సమయంలో దొంగలబారినపడి మరణించడంవల్ల నారదుడు కనికరించి బతికించాడు. అభిమన్యుడో, ‘మేటి విలుకాదు’ అనిపించుకున్నాడు. వివాహమూ చేసుకున్నాడు. శత్రువుల్ని సంహరించాడు. స్వర్గలోకం చేరుకున్నాడు. అతడికోసం విచారించనే కూడ దంటాను.

“ఈ లోకం దుఃఖమయమైంది. అంచేత మానవులు తపస్సుచేస్తారు. దానాలు చేస్తారు. స్వర్గలోకసౌఖ్యంకోసం నానాపాట్లా పడతారు. వాళ్ళు ఎవళ్ళూ పొందలేని పుణ్యలోకం చేరుకున్నాడు అభిమన్యుడు. అది తెలుసుకున్నావు కదా! పవిత్రమైన పదహారుగురు రాజులకథా విన్నావు కదా! దానాదీనా మనస్సు కుదుటపరచుకోమంటాను. ధర్మరాజా! దుఃఖించ కిక్. వెళ్ళివస్తాను” అంటూ అంతర్ధాన మయాడు వ్యాసముని.

విచారమేమో విడిచిపెట్టేశాడు ధర్మరాజు. కాని అర్జునుడు వచ్చాక అతడితో ఏమని చెప్పడం? ఈ ఆలోచనతో మాట్లాడకండా కూచున్నా డతడు.

ధృతరాష్ట్రుడు : అర్జునుడు సంశప్తకులమీదికి వెళ్ళాడు కదా! ఏమయిందో అక్కడ? కొడుకు చావు ఎవ్వరూ చెప్పలేదా? విని ఏమయాడు?

సంజయుడు : మహారణ్యం తగలబెట్టిన కార్పిచ్చులాగ సంశప్తకుల్ని సంహరించాడు అర్జునుడు.

అంతా వున్నారు, అభిమన్యుడో?

“మనస్సు మనస్సులో వుండకండా వుందేం బావా!” సంశప్తకుల్ని సంహరించి తిరిగివస్తూ కృష్ణుడితో అన్నాడు అర్జునుడు. “దుశ్శకునాలు అవుపిస్తున్నాయి. కడుపులో కలిచేసినట్టు

భగవాన్ శ్రీసత్యానందమహర్షి సంచార సత్సంగ సమావేశము

2025 జూలై 4వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 490వ సమావేశము జగిత్యాలపట్టణము శ్రీవేముల శివరాములు గారి ఆధ్వర్యములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి రంగు గంగారాం

సెల్ : 9849688069

ఈ పేజీ స్థలదాతలు : శ్రీ||శే|| శ్రీ బండి లింగయ్యగారి జ్ఞాపకార్థము శ్రీమతి బండి సుమిత్ర

సర్వయ్యదంపతులు, శ్రీసత్యానంద వృద్ధాశ్రమము, శివసాగర్, నిజామాబాద్ జిల్లా

అవుతోంది. శరీరం స్తంభించిపోతోంది. ద్రోణుడు తక్కువవాడు కాదు. అన్నయ్యకి ఏం జరిగిందో!” అన్నాడు.

“ధర్మరాజుకి ఏమీ ప్రమాద ముండదు” -ఆలోచిస్తూ అన్నాడు శ్రీకృష్ణుడు - “భీముడికీ, తమ్ములికీ ఏమీ రాకూడదు. ఇంకేదో చెడ్డ కలిగి వుంటుంది” అన్నాడు.

శిబిరానికివస్తూ దారిలో సంధ్యాకృత్యాలు తీర్చుకున్నారు కృష్ణార్జునులు. తరవాత శిబిరంలో ప్రవేశించారు. చిల్లిపోయిన చిత్రాలతో వున్న గోడ ఎలా వుంటుంది, అదిగో అలాగ కళాకాంతులు లేని జనంతో పాడోడుతూవుంది పాండవశిబిరం.

“ఏమిటి కృష్ణా” దిగులుగా అడిగాడు అర్జునుడు - “సైనికులు నన్ను చూసి మొహాలు వాల్చేసుకుంటున్నారు. తప్పుకు వెళ్ళిపోతున్నారు! వీణాగానం వినపడ దివాళ! పిల్లనగర్రలా లేవు! శిబిరమంతా ఏమి ఇలా వుంది? సందేహం లేదు, ఏదో ఘోరం జరిగిపోయింది. అన్నయ్యలో - తమ్ములో - ఎవరేమయారో! ఏమో! ఊహించడానికి వీల్లేకండా వుంది.

“నా సడివింటే పరిగెత్తుకు వచ్చేస్తాడు అభిమన్యుడు! ఎదురు రాడు ఎంచేతో! ఎలాంటి చెడ్డవార్త వినాలో ఇవాళ! చెయ్యిపెట్టి కలిచేస్తున్నట్టుంది గుండె”

అర్జునుడు ఎంత ఇలా మాటాడుతున్నా పలుకూ పులుకూ లేదు శ్రీకృష్ణుడు.

మరింత గుండెలు బెదిరిపోయి, ఇంకా ఏమేమో అడుగుతూ తిన్నగా ధర్మరాజువిడిదికి వెళ్ళాడు అర్జునుడు. మొహంలో చిక్కితే రక్తం చుక్క లేదు అతడికి.

తలవొంచుకు కూచున్నాడు ధర్మరాజు. బంధువులూ స్నేహితులూ, రాజులూ దిగాలుపడ్డ మొహాలతో చుట్టూ మూగివున్నారు. అంతమందీ దుఃఖంతో కుమిలిపోతున్నారు.

అందరినీ కలయజూస్తూ వెళ్ళాడు అర్జునుడు. అందరూ వున్నారు. అభిమన్యుడు అవుపడలేదు. కాళ్ళు తొట్రుపడుతూ లోపలికి వెళ్ళాడు అర్జునుడు.

“అంతా వున్నారు. అభిమన్యుడో!” ఎలువురాసిన గొంతుకతో అడిగాడు అర్జునుడు - “మీ విచారం చూస్తే చెప్పకండానే తెలుస్తోంది, ఏదో వచ్చిపడిందని. ఏడీ అబ్బాయి? మాటాడరేం?”

“ద్రోణుడు పన్నిన పద్మవ్యూహంలోకి ఇంకొకడు వెళ్ళలేడు. మీరు ఏంచేసినా లాభం లేదు. నాకు తెలుసు.

“కొంపతీసి అబ్బాయిని పంపలేదు కదా మీరు! పద్మవ్యూహంలో ప్రవేశించడం మాత్రం విన్నాడు వాడు. అంతే. పైకి రావడం వినలేదు అంచేత వాణ్ణి లోపలికి పంపి పాపం పోసుకోలేదు కదా మీరు!

“మీమాటమీద వెళ్ళిపోయి, నాకన్నతండ్రి కౌరవమూకలో కడతేరలేదు కదా! చెప్పరేం?”

“కృష్ణుడి మేనల్లుడు, కుంతీదేవి ముద్దు మనవడు. నాకళ్ళ వెలుగు - యుద్ధంలో సింహం, దివ్యాస్త్రాలు నేర్చిన మహావీరుడు - ఎవడు, ఎవ్వడా చిచ్చులపిడుగుమీద చెయ్యివేశాడు?

“ఒక్కడిచేత వాడు ఎందుకు లొంగుతాడు? ఎంతోమందిని చించి చెండాడి పోరాడివుంటాడు. శౌర్యం, ధైర్యం, గాంభీర్యం - ఎందులో తక్కువ మా బాబు! యుద్ధంలో వెన్ను చూపుతాడన్న మాట సర్వాబద్ధం. ఏడీ? లేడంటే ఎలా భరించడం?

“ఆ నవ్వుమొహం, ఆ తెల్లకళ్ళు, ఆ వెడల్పాటి వక్షస్థలం - కళ్ళారా చూస్తే కాని ఎలా బతికేది? “మాటాడరేం?

“అయ్యో, హంసతూలికా పానుపుమీద పరుండే శరీరం కరుకునేల మీద పడిపోయిందో, ఇవాళ! గొడుగునీడ మీదపడుతూవుంటే కలకల లాడే మొహం ధూళిపాలయిపోయిందో! కన్యలమధ్య వుండే భోగి వరళ్ళమధ్య పడుకున్నాడా? నానాప్రజలికీ నాథుడైన దొర అనాథుడయిపోయాడా?

“వినయవంతుడు, హృదయం తెలిసినవాడు, సుభద్ర ముద్దుకొడుకు, మొనగాళ్ళకి మొనగాడు, మానధనుడు, దేవేంద్రుడి మనవడు, నా చెలికాడు, ముద్దులయ్య ఏడీ? లేదూ?

“అయ్యో, మందభాగ్యుణ్ణి నేను. అలాంటి రత్నం ఎలా దక్కుతుంది నాకు! దయలేని దేవుడు, మంచివస్తువు చిరకాల మెలా వుంచుతాడు? సంశ్లకులు పిలిస్తే మొనగాణ్ణి ఎందుకు వెళ్ళాను! నాకన్నతండ్రిని, గుణాలకొండని పోగొట్టుకున్నాను” అంటూ చదికిల బడిపోయాడు.

“హా, కన్నతండ్రి! నన్ను వొదిలేశావటోయి బాబూ! మీ అమ్మని ఏడిపిస్తావటోయి నాన్నా! ఇదిగో, మామయ్య కృష్ణుడు వచ్చాడు, రావోయి నాకన్నా! ఒంటిగా వెళిపోయావటోయి చిట్టి! నే నెటుపోయేది?”

“అభీ! అభీ! ! ఉత్తరని వోదార్చవా నాన్నా!” ఇలా ఎన్నో విధాల పనివి పనివి ఏడ్చాడు అర్జునుడు.

“భీముడు లేకపోయాడా అన్నయా?” ధర్మరాజు మొహం చూస్తూ అడిగా డతడు - “ధృష్టద్యుమ్నుడు దగ్గర లేకపోయాడా? ద్రుపద మహారాజుని ఇంకెక్కడికైనా పంపించావా? సాత్యకి ఏమయాడు? వాళ్ళ తాత విరాటరాజు లేకపోయాడా? నువ్వయినా రక్షించలేకపోయావా? అంత అసాధ్యమయిపోయిందా? ఎలా కళ్ళు మూశాడూ నా అభి?

“అన్నయ్యా, శత్రువుల్ని చించి చెండాడీ మరీ పడిపోయాడా నీకొడుకు? చెప్పు, మీ సహాయంకోసం చూడకండా యుద్ధంలో వురికాడా? అయ్యో, అనేకమంది వొక్క మొగిని మీద పడివుంటారు. కత్తులూ, కటార్లూ, బాణాలూ, బల్లాలూ కొట్టి, పొడిచీ చిత్రవధ చేసేసి వుంటారు. సహాయపడేవాళ్ళు లేక, నన్ను తలుచుకుని ఎంత ఎలా అయిపోయాడో మా బాబు! “నాన్నా, నాన్నా” అని ఎంత పిలిచివుంటాడో! ‘శత్రువుల నించి నన్ను బతికించు’ అని ఎంత గోలపెట్టేసి వుంటాడో!”

“ఉహూఁ తప్పు తలిచాను. అలాంటి దీనుడా నా అభి! కృష్ణుడి మేనల్లుడు యుద్ధంలో

దీనాలాపా లాడతాడూ! ఆకాశం విరిగి మీదపడ్డా పరాక్రమం వొదిలేస్తాడూ నాకొడుకు!
అసంభవం? అది మాత్రం జరగదు.

“అబ్బా, చిరునవ్వుతో ముద్దులు మూటకడుతున్న మానాన్న మొహం కనపడకండా వుంది.
అయినా నాగుండె బద్దలయిపోకండా వుంది. రాత్తో చేశారేమో ఇది!”

“అంతమందీ ఘోరంగా కుర్రాడిమీద పడి చంపేశారు! కృష్ణుణ్ణి నన్నూ మరిచిపోయారా?
ఎంత సాహసం!”

“అయ్యో, రక్తంలో మునిగిపోయిన శరీరంతో ఎక్కడపడి వున్నాడూ నాకొడుకు?
చూపించేవాళ్ళే లేరా?”

“ఒక్కసారి చూస్తాను మా నాన్నని!”

“ఎక్కడ పడుంటేనేం, పొడిచిన చంద్రుడిలాగ ఆ ప్రదేశ మంతా వెలుగు చేస్తాడు మా
అబ్బి. ”

“కొడుకుని చూడక ఎంత కుమిలిపోతుందో సుభద్ర!”

“శత్రుసంహారం చేశాడు ఎదురుపోట్లకి పడిపోయాడు. నాకంట పడడమే మానేశాడు
నా ప్రాణం!”

“ద్రౌపది దుఃఖం మాన్పించడం ఎవరితరం?” ఇలా ఎన్నో విధాల దుఃఖపడ్డాడు అర్జునుడు.
ధర్మరాజు మొహంచూసి గద్దదిక మైన కంఠంతో ఇంకా ఇలా అన్నాడు :

“సంశ్చకులతో యుద్ధంచేస్తూ కౌరవుల సింహనాదాలు విన్నాడు. యుయుత్సుడు కేకలువేస్తూ
అన్నమాటలు వినిపించాయి. “అర్జునుడితో యుద్ధం చెయ్యలేరు. కుర్రాణ్ణి ఇంతమందీ ఇలా
చంపేశారు! సంతోషిస్తారేమిటి? ఏడవాలి మీరు? కృష్ణుడికీ అర్జునుడికీ అపరాధం చేసి
శివుడన్నా బతకలేడు. అదీకాక, ఈ మహాపాపం కట్టి కుడుపుతుంది. ఒదిలిపెట్టడు’ -ఇలా
వాళ్ళని అతడు అంటున్నమాటలు చెవులారా విన్నాను. కాని కానుకోలేకపోయాను. శ్రీకృష్ణుడూ
విన్నాడు. అతడికి అర్థమయే వుంటుంది. అన్నయ్యా, తగిన సమయంలో పిసరంత నాచెవిని
వేసుంటే - నీకొడుకుమీద పడ్డవాళ్ళని అందరినీ అక్కడే హతవార్చేద్దాను. ఎంత
పనయిపోయింది! చేతులారా నాతండ్రిని పగవాళ్ళ పాలు చేశాను!”

ఇలా కుమిలి కుమిలి ఏడుస్తున్న అర్జునుణ్ణి రెండుచేతులా పొదివి పట్టుకున్నాడు శ్రీకృష్ణుడు.
ఆయన హృదయమూ తరుక్కుపోతూనే వుంది.

అనాయాసేన మరణం వినా దైన్యేన జీవనమ్ ।

దేహంతే తవ సాయుజ్యం దేహి మే పార్వతీపతే! ॥

ఓపార్వతీపతే! బ్రతికివున్నంతవరకు ఇతరులను దేబరించకుండా జీవనయాపన,
కష్టము లేకుండా మరణము, శరీరము వదిలినతరువాత తమ సాయుజ్యము ప్రసాదించండి.

ఆశ్రమపార్తలు

పోలిశెట్టి నాగేశ్వరరావు, కార్యదర్శి 9866905041

ఏప్రిల్ 30, మే 1,2,3,4 తేదీలలో శ్రీసత్యానందాశ్రమము దేశవిదేశాలనుండివచ్చిన భక్తుల సందోహముతో కిక్కిరిసి పోయింది. భగవాన్ శ్రీసత్యానందమహర్షులవారి అధిష్ఠాన మందిర ప్రారంభోత్సవమునకు ఏప్రిల్ 25వ తేదీనుండే భక్తుల ఆగమనములు ప్రారంభమయినాయి. ఋత్విక్కులు కూడా విచ్చేసినారు. మహాత్ముల సందోహము కనులపండువుగా ఉండెను. ఎక్కడ చూచినా భక్తుల గుంపులు కనిపించుచుండెను. ఇనమడుగు గ్రామ కూడలులయందు శ్రీమహర్షులవారిగూర్చియే చర్చలు. నెల్లూరు రైల్వే స్టేషనులో ఇనమడుగు శ్రీసత్యానందాశ్రమము ఎలా వెళ్ళాలి అనే ముచ్చటలే.

వేలాదిభక్తుల సందోహముతో 30వ తేది ప్రణవపతాకావిష్కరణముతో కార్యక్రమములు ప్రారంభమైనవి. వేదపండితులు వేదఘోషలతో మంగళవాయిద్యములతో ప్రణవపతాక విఘ్నేశ్వర పూజ జరిగినది. పూజ్య శ్రీహరితీర్థస్వామివారి ఆశీస్ససంగముతో కార్యక్రమము ప్రారంభమైనది.

పుణ్యాహవాచనము, బ్రాహ్మణవరణము, విఘ్నేశ్వరపూజ, అమ్మవారి నవావరణ పూజ, స్థాపిత దేవతాపూజలు, అగ్నిప్రతిష్ఠాపనము భూశుద్ధి, కలశస్థాపనము, స్థాపిత దేవతల హోమములు ప్రవచనములు, సాయంకాలము దేవతాపూజలు, మంత్రాధిదేవతల హోమములు సాయంకాల సంధ్యాసమయమున వేదస్వస్తి, చతుర్వేదపారాయణము బ్రాహ్మణోత్తములచే నిర్వహింప బడినది.

30వ తేదియే హరిద్వార్ ఋషికేశ్ నుండి మహాత్ములు విచ్చేసియున్నారు.

మే 1వ తేది సుప్రభాతము గీతాపారాయణములు భావార్థోపన్యాసములు అనంతరము పూజలు హోమములు అయిన తరువాత 11 గంటలకు శ్రీజగదంబా తారకేశ్వరులకు సహస్రకలశాభిషేకములు ఉపన్యాసములు మహావైభవముగ మహాత్ముల సాన్నిధ్యములో జరిగినవి.

2,3,4 తేదీలలో మహనీయుల ప్రవచనములు సాంగమంగళముగ జరిగినవి.

ఆచార్య శ్రీహరి తీర్థస్వామివారి సంపాదకత్వమున శ్రీస్వామి ఆఫ్ సెల్ట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137